

eul_wid: bww-brg

Ἱπποκράτης καὶ τὸ Ἱπποκρατικὸν Σῶμα · Hippocrates and the Hippocratic Corpus

Epidemics, Book VII

Ἐπιδημίων Η

Period: Κλασική Classical
Dialect: Ἴωνική Ionic
Domain: Ἱατρική Medicine
Format: Πραγματεία Treatise

7.1 Μετὰ κύνα οἱ πυρετοὶ ἐγένοντο ἰδρώδεις, καὶ οὐ περιεψύχοντο παντάπασι μετὰ τὸν ἰδρῶτα· πάλιν δὲ ἐπεθερμαίνοντο, καὶ μακροὶ ἐπικειῶς, καὶ δύσκριτοι, καὶ οὐ πάνυ διψώδεις· ὀλίγοισιν ἐν ἑπτὰ καὶ ἐννέα ἐπαύοντο, ἄλλοις ἔνδεκα, καὶ τεσσαρεσκαίδεκα, καὶ ἑπτακαίδεκα, καὶ εἰκοσιδύω. Πολυκράτει πυρετὸς, καὶ τὰ τοῦ ἰδρώτος οἷα γέγραπται· ἀπὸ φαρμάκου κάθαρσις κάτω σφοδρῇ ἐγένετο· καὶ τὰ τοῦ πυρετοῦ οὕτως ἦπια, ὥς ἄδηλα καταστῆναι, πλὴν ἐν κροταφοῖσιν· καὶ τὰ ἰδρώτια πρὸς δειλίην, περὶ κεφαλὴν, τράχηλον, στήθεα, εἴτ' αὐτίς καὶ ἐς ὄλην κοιλίην, καὶ πάλιν ἐπεθερμαίνεται. Περὶ δὲ τὰς δώδεκα καὶ τὰς τεσσαρεσκαίδεκα ἐπέτεινεν ὁ πυρετός· καὶ ὑποχωρήσεις βραχεαί· ῥυφήμασι δὲ μετὰ τὴν κάθαρσιν ἐχρήσατο. Περὶ δὲ τὰς πεντεκαίδεκα, ἀλγήματα γαστρὸς κατὰ σπλῆνα καὶ κενεῶνα ἀριστερόν· θερμῶν προσθέσεις ἥσσον ἢ ψυχρῶν ξυνέφερον· κλύσματι μαλθακῷ χρησαμένῳ ἔληξεν ἢ ὀδύνη· τὸ αὐτὸ δὲ καὶ Κλεοκύδει ξυνήνεγκε πρὸς ὀδύνην ὁμοίως ἔχουσαν καὶ ἐν πυρετῷ. Περὶ δὲ ἑκκαίδεκάτην ἠπιώτεραι αἱ θερμαὶ ἐδόκεον εἶναι· καὶ ὑποχωρήσεις ἀκρήτου χολῆς, καὶ ἡ διάνοια θραυστέρη· πνεῦμα δὲ μέτριον, ἔστι δ' ὅτε καὶ ἄλλες ἐλκύσας πάλιν ἀθρόον ἐξέπνει, ὥσπερ ὑπ' ἀψυχίης, ἢ ὥς ἂν διὰ πνίγους πορευθεὶς ἐν σκιῇ καθεζόμενός τις ἀναπνεύσειεν. Τῇ δὲ οὖν ἑπτακαιδεκάτῃ, ἐσπέρης, ἀνακαθεζόμενος ἐς δίφρον ἠψύχησε, καὶ ἄφωνος πούλυν χρόνον καὶ ἀναίσθητος ἔκειτο· μελικρήτου μόγις κατεδέξατο, ξυντείνων τὰς ἐν τῷ τραχήλῳ ἵνας, ὥς κατεξηρασμένης τῆς φάρυγγος, καὶ τῆς πάσης ἀδυναμίας παρεούσης· μόγις γοῦν ἐντὸς ἑωυτοῦ ἐγένετο, καὶ αἱ θερμαὶ ἠπιώτεραι μετὰ ταῦτα· ἐπαύσατο δευτέρῃ καὶ εἰκοστῇ.

7.2 Πυθοδώρῳ περὶ τὸν αὐτὸν χρόνον, πυρετὸς ξυνεχής. Ὀγδοαίῳ ἰδρὼς ἐγένετο, καὶ πάλιν ἐπεθέρμηνε. Δεκάτῃ, πάλιν ἰδρὼς. Δωδεκάτῃ, ἐρρύφησε χυλοῦ· καὶ μέχρι τεσσαρεσκαίδεκάτης ἄδηλος ἦν, ἐν κροτάφοις δὲ ἐνὴν· ἄδιψος δέ· καὶ αὐτὸς ἑωυτῷ ὑγιῆς ἐδόκεεν εἶναι· ἰδρῶτες ἐγίνοντο ἐκάστης ἡμέρης. Πεντεκαιδεκάτῃ, ζωμίον νεοσοῦ ῥυφῶν, ἤμεσε χολήν· καὶ κοιλίη κάτω ἐξεταράχθη· καὶ ὁ πυρετὸς παρωξύνθη, πάλιν ἔληξεν· καὶ ἰδρῶτες ἐγένοντο πολλοί· καὶ τὸ σῶμα πᾶν, περιεψυγμένον, πλὴν κροτάφων· σφυγμὸς οὐκ ἔλιπεν, ἐδόκεε δὲ κοπάσαι ὀλίγον χρόνον, ὥς δόξαι ἐπιθερμαίνειν. Τετάρτῃ καὶ εἰκοστῇ, ἤδη ἀπογευομένῳ σιτίων συχνὰς ἡμέρας, καὶ ἀριστήσαντι, πούλὺς ἦν ὁ πυρετός· καὶ πρὸς τὴν ἐσπέρην, παραλήρησις, προσιόντι ἅμα τῷ ὕπνῳ· εἶχε γοῦν ἤδη, ξυνεχής καὶ ἰσχυρός· ὅτε μὲν μίην, ὅτε δὲ δύο νύκτας ἄγρυπνος, τὸν δὲ λοιπὸν ἅπαντα χρόνον κατακορῆς ὕπνος, ἐγείρειν ἔργον, καὶ παραλήρησις ἐν τῷ ὕπνῳ, καὶ εἴ ποτε ἐξ ὕπνου ἐγερθεῖη, μόγις ἐντὸς ἑωυτοῦ· ἄδιψος· καὶ τὸ πνεῦμα μέτριον, τοιοῦτον δὲ

ἐνίστε, οἷον Πολυκράτει· γλῶσσα οὐκ ἄχρως. Μετὰ δὲ ἐβδόμην τῆς ὑποστροφῆς χυλοὶ προσεφέροντο. Μετὰ δὲ τεσσαρεσκαίδεκάτην σιτίον· περὶ τὰς πρώτας ἑπτὰ, ἐρυγμοί· καὶ ἀπήμει ἔστιν ὅτι μετὰ τοῦ ποτοῦ ὑπόχολον ἄνευ ἄσης, ἕως κάτω ἐλύθη ἡ κοιλίη. Ἰδρώτες, ἐξ οὗ ὑπέστρεψεν, ἐξέλιπον, εἰ μὴ τις, ὅσον ὡς σημείον, περὶ μέτωπον· γλῶσσα ἐκ τοῦ ὕπνου, εἰ μὴ διακλύσαιτο, ὑπότραυλος ὑπὸ ξηρότητος, καὶ ῥήγματα περὶ αὐτὴν ἐλκέων, καὶ ἐν χεῖλει τῷ κάτω, καὶ παρ' ὀδόντας· σμικραὶ ὑποχωρήσεις, περὶ πεντεκαίδεκάτην, ὡς ὑπέστρεψε, πυκνότεραι καὶ γλοιώδεις, τὸ ἀπὸ τῶν σιδίων ἔπαυσεν αὐτάς· οὐρα, οἷα τὰ πολυχρόνια. Ὑπὸ δὲ τὸν τελευταῖον χρόνον, ἄλγημα στήθεος καταπίνοντι τὸ ποτόν, καὶ ἡ χεὶρ ἐπὶ τῷ στήθει, κύμινον καὶ ὠδὸν ῥυφαίνοντι κατέστη· ἡ γλῶσσα δὲ, τὸ μαννῶδες ξυνήνεγκεν. Πεντηκοστῇ ἀπὸ τῆς πρώτης, περὶ ἀρκτοῦρον, ἰδρώτια κατ' ὀσφὺν καὶ στήθεα, βραχέα· καὶ τὸ σῶμα περιεψύχετο πλὴν κροτάφων, ὀλίγον χρόνον πάνυ. Πρώτῃ καὶ πεντηκοστῇ ἐχάλασε, καὶ δευτέρῃ οὐκ ἔτι ἔλαβεν.

7.3 Ὁ Ἐρατολάου περὶ φθινοπωρινὴν ἰσημερίην δυσεντερικὸς ἐγένετο, καὶ πυρετὸς εἶχε, τὰ ὑποχωρήματα ἦν χολώδεα, λεπτά, πούλλα, καὶ ὕφαιμα μετρίως, ἡ δὲ ὀδύνη τῆς γαστρὸς σφοδρῇ. Ὁρροποτήσαντι δὲ καὶ γαλακτοποτήσαντι ἐν γάλακτι πεπυρωμένῳ, μετριώτερα ἐγένετο τὰ ἀλγήματα καὶ τὰ ὕφαιμα· τὰ δὲ χολώδεα παρηκολούθει· καὶ ἀναστάσεις πυκναί, ἀπονώτεραι. Τὸ δὲ πυρέτιον ἐδόκει ἀρρώστέοντι καὶ τοῖσι πολλοῖσιν ὅλως μὴ ἔχειν διὰ παντὸς τοῦ χρόνου μετὰ τὰς πρώτας πέντε ἢ ἕξ ἡμέρας, οὕτως ἄδηλος ἦν· κατὰ κροτάφους δὲ σφυγμὸς ἦν· καὶ γλῶσσα ὑπὸ ξηρότητος ὑπότραυλος καὶ διψώδης μετρίως, καὶ ἄγρυπνος· ῥυφήμασι δὲ ἤδη ἐχρήτο καὶ οἶνοισιν. Περὶ τεσσαρεσκαίδεκα ἐόντος ἡμέρας ἤδη, ἐγένετο τὰ παρ' οὗς ἐν μέρει, καὶ παρ' ἐκάτερον σκληρὰ καὶ ἄπεπτα πάντα ἐμωλύνθη, ὀδυνώδεα δὲ μετρίως. Οὐκ ἀποληγόντων δὲ τῶν ὑποχωρημάτων, καταχόλων τε διὰ παντὸς ἐόντων, τὴν ἐν τῷ ἀλεύρῳ βοτάνην ῥυφείοντι, μετριώτερα τὰ χολώδεα καὶ τὰ ἀλγήματα ἐγένετο μέχρι τινὸς χρόνου, ὕγρα δὲ πούλλα πολλάκις· καὶ ἀπόσιτος σφόδρα, καὶ μετὰ πάσης ἀνάγκης προσδεχόμενος· τὰ δὲ τῆς θερμῆς καὶ γλώσσης καὶ δίψης τοιαῦτα παρηκολούθει, οἷα εἴρηται· καὶ ἰδρώτες, οὐδέν. Λήθη δὲ τις τοιαύτη· ἐρωτήσας, ὅ τι πύθοιτο, σμικρὸν, καὶ διαλιπὼν πάλιν ἡρώτα, καὶ ἔλεγεν αὐτίς, ὡς οὐκ εἴη εἰρηκῶς· καθεζόμενός τε ἐπελανθάνετο, εἰ μὴ τις ὑπομιμνήσκοι αὐτόν· καὶ αὐτὸς ἐωυτῷ ξυνήδει τὸ πάθος, οὐδ' ἠγνόει. Πνεῦμα, ὁκοῖον ὑγιαίνουντι. Ὑπὲρ δὲ τὰς τριήκοντα μέχρι τῶν τεσσαράκοντα ἢ τε ὀδύνη πούλῳ ἐπεδίδου τῆς γαστρὸς ὕπτιός τε κατέκειτο, καὶ ἐπιστρέφεσθαι οὐδ' ἐπὶ ποσὸν ἠδύνατο, τῷ δὲ εἶναι τὸ ἄλγημα δεινόν· ψωμίζειν ἄλλον δεῖ. Ἡ δὲ ὑποχώρησις πούλλη, καὶ διακεκριμένη, λεπτή· καὶ χρώματα οἰνωπὰ, ὅσαπερ προσδέχοιτο, καὶ ὕφαιμά ἐστιν ὅτε· καὶ ὁ τόνος τοῦ σώματος, ἔκτηξις ἐσχάτη καὶ ἀδυναμία, οὐδ' ἀνίστασθαι ἄλλου ἐπαίροντος ἔτι δυνατὸς ἦν. Μέσον δὲ ὁμφαλοῦ καὶ χόνδρου, κατὰ ταύτην τὴν καταγωγὴν ἀπτομένῳ τῇ χειρὶ, τοιοῦτος παλμὸς ἦν, οἷος οὐδὲ ὑπὸ δρόμου οὔτε ὑπὸ δειμάτος περὶ καρδίην ἂν γενηθείη. Πίνοντι ἄπεφθον, ὡς ἐννέα ἀττικὰς κοτύλας, ὄνειον ἐπὶ δύο ἡμέρας, χολώδης ἐγένετο σφόδρα ἡ κάθαρσις, καὶ ἔληξαν αἱ ὀδύναι, καὶ σιτίων ἐπιθυμία ἐγένετο. Μετὰ δὲ ταῦτα, βοείου γάλακτος ὡς τέσσαρας κοτύλας ἀττικὰς ὡμοῦ ἔπινεν. κατὰ δύο κυάθους δι' ἡμέρης, πρῶτον ὕδατος τὸ ἕκτον μίσγων καὶ μέλανος οἶνου καὶ αὐτοστηροῦ σμικρὸν. Ἐμονοσίτει δὲ ἐσπέρην· ἄρτος ὡς ἡμιχοίνικος ἐγκρυφίης καὶ ἰχθύδιον πετραῖον ἀπλοῦν, ἢ κρεάδιον αἰγὸς ἢ προβάτου· ἡ δὲ πόσις τοῦ γάλακτος, ἐπὶ τεσσαράκοντα ἡμέρας ἄνευ ὕδατος μετὰ τὰς πρώτας δέκα ἡμέρας, οἶνου δὲ ὡς σμικρὸν μέλανος μέρος. Ἰδρώτιον δὲ ἐγένετο μετὰ τὰς ἐβδομήκοντα ἤδη ἀπὸ τῆς πρώτης μετὰ λουτρὸν ἐς νύκτα. Ὀλιγοποσίῃ δὲ ἐχρήτο, καὶ μετὰ τὸ σιτίον τῷ ποτῷ αὐστηροτέρῳ, τοῖς ἄλλοισιν οὐ.

7.4 Κτησικράτει δὲ τὸ ἐν τῷ ἀλεύρῳ μᾶλλον τοῦ αἰγείου ὀρροῦ ξυνήνεγκεν, ὀδύνης ἐούσης περὶ ὅλην τὴν κοιλίην, καὶ πόνων, καὶ ἀναστάσιος πολλῆς καὶ ὕφαιμου, καὶ ἐπάρματος περὶ τοὺς

πόδας, σχεδὸν ἤδη περὶ πέντε καὶ εἴκοσιν ἡμέρας ἔοντι, καὶ Ἀγριάνῳ ταῦτα· τῷ δὲ Καινίου τὸ ὄνειον ἐφθόν.

7.5 Τῷ Κύδιος περὶ χειμερινὰς ἡλίου τροπὰς ῥίγος καὶ πυρετός, καὶ ὠτὸς δεξιοῦ ἄλγημα, καὶ κεφαλῆς ὀδύνη· τὸ δὲ τοιοῦτον ἄλγημα εὐθὺς ἐκ μικροῦ παιδίου παρηκολούθει ῥευματώδεις καὶ συριγγῶδες καὶ ἔνοδμον, ἔχον δὲ οὕτω τὰ πολλὰ ἀνώδυνον ἦν· τότε δὲ ἡ ὀδύνη ἦν δεινὴ καὶ ἡ κεφαλαλγία. Δευτεραίῳ ἢ τριταίῳ ἔοντι, χολῆς ἔμετος ἀνακαθιζομένη ἐγένετο ὑπόχολον, γλίσχρον, ὡς ἐξ ὠοῦ, ὑπωχρον Τετάρτῃ ἐς νύκτα καὶ πέμπτῃ ὑποπαρελήρει· καὶ ἡ ὀδύνη τῆς κεφαλῆς καὶ τοῦ ὠτὸς δεινὴ, καὶ ὁ πυρετός. Ἑκτῇ, ὑποχώρησις ἀπὸ λινοζώστιος, καὶ ἡ θερμὴ λήξι ἐδόκει καὶ ἡ ὀδύνη. Τῇ ἑβδόμῃ ὡς ὑγιῆς κροτάφῳ δὲ σφυγμός οὐκ ἔλιπεν· ἰδρώτος οὐδὲν ἐγένετο. Ὀγδόῃ, χυλοῦ ἐρρύφησεν, ἐς δὲ τὴν ἑσπέρην σεύτλου· καὶ τὴν νύκτα ὕπνος· καὶ σφόδρα ἀνώδυνος· καὶ τὴν ἐνάτην ἦσθετο πρὸς ἡλίου δυσμὰς· ἐς δὲ νύκτα, τῆς κεφαλῆς δεινὴ ὀδύνη καὶ τοῦ ὠτὸς· ξυνέβαινε δὲ καὶ πυορροεῖν τὸ οὖς περὶ τοῦτον τὸν καιρὸν, ὁπότε μάλιστα πονοίη, εὐθὺς ἀπ' ἀρχῆς. Ὅλην δὲ τὴν νύκτα τὴν ἐνάτην καὶ τὴν ἐπιοῦσαν ἡμέρην καὶ τῆς νυκτὸς τὸ πλεῖον, οὐκ ἐπεγίνωσκεν οὐδένα, στένων δὲ διετέλει· ἡμέρην δὲ ἐντὸς ἑωυτοῦ ἐγένετο, καὶ αἱ ὑδύναι ἔληξαν, καὶ τὰ τῆς θερμῆς μετριώτερα. Ῥυφήσαντι δὲ λινοζωστιν τῇ ἑνδεκάτῃ, ὑπεχώρησε φλεγματώδεα, μυζώδεα, κάκοδμα. Δυοκαιδεκάτῃ, καὶ τρισκαιδεκάτῃ, μετρίως. Τεσσαρεσκαιδεκάτῃ, ἀρξάμενος ἀφ' ἐωθινοῦ μέχρι ἐς μέσον ἡμέρης ἵδρου ὅλον τὸ σῶμα, μετὰ ὕπνου καὶ κόματος πολλοῦ· ἐγείραι ἔργον ἦν· πρὸς ἑσπέρην δὲ διηγέρθη· καὶ τὸ μὲν σῶμα μετρίως κατεψύχθη, ἐν κροτάφοισι δὲ σφυγμός διετέλει. Πεντεκαιδεκάτῃ καὶ ἑκκαιδεκάτῃ, χυλοῖσιν ἐχρήσατο. Ἐν δὲ τῇ ἑπτακαιδεκάτῃ, ἦκε πάλιν ἐς νύκτα ὀδύνη τῶν αὐτῶν, καὶ παραλήρησις, καὶ ἐπυορροεῖ. Ὀκτωκαιδεκάτῃ καὶ ἑννεακαιδεκάτῃ καὶ εἰκοστῇ, μανικῶς ἦν δὲ κεκραγὼς, ἐπαίρειν ἑωυτὸν πειρώμενος, οὐ δυνάμενος δὲ κρατεῖν τῆς κεφαλῆς, τῇσι χερσὶν ἐπορεγόμενος καὶ αἰεὶ τι διακενῆς θηρεύων. Πρώτῃ καὶ εἰκοστῇ, ἰδρώτιον περὶ πλευρὸν δεξιὸν καὶ στήθεα καὶ κεφαλὴν. Εἰκοστῇ δευτέρῃ, ἰδρώτιον περὶ τὸ πρόσωπον πλεῖστον ἦν· τῇ δὲ φωνῇ κατὰ τὸν χρόνον τοῦτον, εἰ μὲν σφόδρα ἀποβιάσαιτο, εἶπεν ἃ ἐβούλετο τελέως, εἰ δ' οὐν προχείρως, ἡμιτελέα· καὶ τὸ στόμα λελυμένον, καὶ αἱ γένυες καὶ χεῖλεα αἰεὶ ἐν κινήσει, ὡς τι θέλοντος λέγειν· καὶ τῶν ὀφθαλμῶν πυκνὴ κίνησις καὶ ἔμβλεψις, καὶ χρῶμα ἐπ' ὀφθαλμοῦ δεξιοῦ, οἷον εἴρηται τὸ ὕφαιμον, καὶ βλέφαρον τὸ ἐπάνω ἐπώδησε, καὶ κατὰ γνάθον ἔρευθος ἐπὶ τελευτῆς, καὶ φλέβες πᾶσαι αἱ ἐν τῷ προσώπῳ, φανεραὶ οὔτε ξυνεσταλμέναι· καὶ τοῖσιν ὀφθαλμοῖσιν οὐκ ἔτι ξυμμῶν ἦν, ἀλλ' ἀτενὲς ἐνορῶν, καὶ διαίρων τὰ βλέφαρα ἐς τὸ ἄνω μέρος, ὡς ἐπὶν τι ἐμπέσῃ ἐς τὸ ὄμμα· καὶ ὁπότε πίοι, κατιόντος ἐς τὰ στήθεα καὶ τὴν κοιλίην ψόφος, οἷος καὶ Χαρταδεῖ. Πνεῦμα δὲ ἐπιεικῶς διὰ παντὸς μέτριον· γλῶσσα, οἷα ἔστι τοῖσι περιπλευμονικοῖσιν, ὡχρολευκος· ἀπ' ἀρχῆς καὶ διὰ παντὸς κεφαλαλγία· τράχηλος διὰ παντὸς ἀκίνητος· ξυμπεριάγειν τῇ κεφαλῇ ἐδεῖτο· καὶ τὸ κατὰ ράχιν ἐκ τραχήλου, ἰθὺ καὶ ἄκαμπτον· καὶ κλίσεις, ὅποια εἴρηται, καὶ οὐκ αἰεὶ ὕπτιος· τὸ δὲ πῦον εἶδει ὀρρώδεις, λευκὸν, πουλὺ, ἔργον ὑποσπογγίσαι, ὁδμὴ ὑπερβεβλημένη· κατὰ τὸν τελευταῖον χρόνον, ποδῶν ἄψιος οὐ πάνυ καταισθανόμενος.

7.6 Τῇ Ἀρπαλίδεω ἀδελφῇ περὶ τέταρτον μῆνα ἢ πέμπτον κυούσῃ, οἰδήματα περὶ τοὺς πόδας ὑδατώδεα ἐγένετο, καὶ τὰ κύκλα τῶν ὀφθαλμῶν ἐπώδει, καὶ ἅπαν τὸ χρῶμα μετέωρον, οἷον τοῖσι φλεγματίησιν· βῆξ ξηρὴ· ὀρθοπνοίη δὲ καὶ ἄσθμα τοιοῦτον καὶ πνιγμοὶ ἔστιν ὅτε ὑπὸ τοῦ πνεύματος, ὥστε καθημένη διετέλει κατὰ κλίνην, κατακεῖσθαι δὲ οὐχ οἷα τε ἦν, ἀλλ' εἴ τις καὶ ὕπνου δόξα γένοιτο, καθημένη ἦν· ἄπυρος δὲ ἐπιεικῶς καὶ τὸ κύημα ἐπὶ πλεῖστον χρόνον ἀκίνητον ἦν, ὡς διεφθαρμένον, καὶ μετέπιπτεν. Παρηκολούθησε δὲ τὸ ἄσθμα σχεδὸν δύο μῆνας Κυάμοισι δὲ χρωμένη μελιχροῖσι καὶ μέλιτος ἐκλείζει, καὶ τοῦ αἰθιοπικοῦ κυμίνου

πιοῦσα ἐν οἴνῳ, ἐρρήϊσεν· μετὰ ταῦτα δὲ ἀνῆγε βήσσουσα πολλά, πέποινα, φλεγματώδεα, λευκά, καὶ τὸ πνεῦμα ἔληξεν· ἔτεκε δὲ γόνον θῆλυν.

7.7 Τῇ Πολυκράτειος, θέρεος, περὶ τὸ ἄστρον, πυρετὸς πνεῦμα τὸ ἐωθινὸν, ἥσσον, ἀπὸ μέσου ἡμέρης μᾶλλον τὸ πνεῦμα, πυκνότερον μικρῷ· βῆξ, καὶ ἀπόχρεμψις εὐθὺς ἀπ' ἀρχῆς ὁμοίη πυώδεσιν· ἔσω περὶ ἀρτηρίην καὶ φάρυγγα, ὑπεσύριζε κερχναλέον· πρόσωπον εὐχροον, ἐπὶ γνάθοισιν ἐρύθημα, οὐ κατακορές, ἀλλ' ἐπεικῶς ἀνθηρόν. Προϊόντος δὲ τοῦ χρόνου, καὶ ἡ φωνὴ βραγχώδης, καὶ τοῦ σώματος ξύντηξις, καὶ περὶ ὀσφὺν ἐκρήγματα, καὶ ἡ κοιλίη κατὰ τὸν τελευταῖον χρόνον ὑγροτέρη. ἑβδομηκοστῇ, ὁ πυρετὸς ἔξωθεν σφόδρα ἔψυχεν· ἐν δὲ τοῖσι κροτάφοισιν, ἡσυχίη· τὸ δὲ πνεῦμα πυκνότερον ἐγίνετο. Μετὰ δὲ τὴν παῦσιν ταύτην, τὸ πνεῦμα πυκνότερον οὕτως, ὥστε καθημένη διετέλεσεν, ἕως ἀπέθανεν· ἐν δὲ τῇ ἀρτηρίῃ ψόφος πουλὺς ἐνῆν, καὶ ἰδρώτες πονηροὶ, καὶ ἐμβλέψεις ἐμφρονώδεις σφόδρα, μέχρι τοῦ ἐσχάτου χρόνου. Ἡμέραι δ' ἐπεγίνοντο αὐτῇ κατεψυγμένη πλείους ἢ πέντε· μετὰ δὲ τὰς πρώτας διετέλει πυῶδες ἀποχρεμπτομένη.

7.8 Τῇ ἄνω τῶν πυλέων οἰκεοῦση, ἥδη οὖση πρεσβυτέρη, πυρέτιον ἐγένετο, καὶ, ἥδη ἀπολήγοντος, τοῦ τραχήλου ἄλγημα μέχρις ἐς ῥάχιν καὶ ὀσφύ· καὶ οὐ πάνυ ἐγκρατὴς τούτων· γένυες δὲ ξυνηγμέναι καὶ ἐπὶ τοὺς ὀδόντας πλέον ἢ μήλην παρεῖναι· ἢ τε φωνὴ ψελλὴ διὰ τὸ παραελυμένον καὶ ἀκίνητον καὶ ἀσθενὲς εἶναι τὸ σῶμα· ἔμφρων δέ. Χλιάσμασι καὶ μελικρήτῳ χληρῷ ἐχάλασε τριταίῃ σχεδόν, καὶ μετὰ ταῦτα χυλοῖσι καὶ ζωμοῖσιν ὑγιὲς ἐγένετο. ξυνέβη δὲ τελευτῶντος τοῦ μετοπωρινοῦ καιροῦ.

7.9 Ὁ παρὰ Ἀρπαλίδῃ ἀλείπτῃς, ἀκρατέστερος σκελέων καὶ χειρῶν περὶ φθινόπωρον γενόμενος, ἔπιεν εἰκὴ φάρμακον ἄνω καὶ κάτω· ἐκ δὲ τῆς καθάρσιος, πυρετὸς καὶ ἐς τὴν ἀρτηρίην κατερρύη τοιοῦτον, οἶον ἐπισχεῖν διαλεγόμενον, καὶ ἀσθμαίνειν ἐν τῷ διαλέγεσθαι ὁμοίως κυναγικῷ βραγχώδει· πνιγμὸς καταπίνοντι, καὶ ἄλλα κυναγικά· οἶδημα δὲ οὐκ ἦν. Ὁ δὲ πυρετὸς ἐπέτεινε, καὶ ἡ βῆξ, καὶ ἡ ἀπόχρεμψις ὑγροῦ καὶ πολλοῦ φλέγματος. Προϊόντος δὲ, καὶ ὀδύνη κατὰ στῆθος καὶ μαζὸν ἀριστερόν· ὅποτε δὲ ἐξανασταίῃ ἡ μετακινηθεῖν, ἄσθμα πουλὺ καὶ ἰδρῶς ἀπὸ μετώπου καὶ κεφαλῆς· καὶ τὰ περὶ τὴν φάρυγγα κατεῖχε, μαλακώτερον δὲ, ἐς τὸ στῆθος τῆς ὀδύνης ἀπελθούσης. Ἀπ' ἀρχῆς μὲν οὖν κυάμοισι μελιχροῖσιν ἐχρήτο· ἐπεὶ δὲ οἱ πυρετοὶ ἐπεῖχον, μᾶλλον ὀξυμέλιτι θερμῷ καὶ μέλιτος ἐκλείζει πολλῇ. Παρελθουσέων δὲ τεσσάρων καὶ δέκα ἡμερέων, ἅπαντα ἔληξε, καὶ τῶν περὶ χεῖρας καὶ σκέλεα οὐ πουλὺ ὕστερον ἐγκρατὴς ἐγένετο.

7.10 Χαρτάδει, πυρετὸς καῦσος, ἔμετος χολῆς πουλὺς, καὶ κάτω ὑποχώρησις· ἄγρυπνος καὶ κατὰ σπλῆνα ἔπαρμα στοργγύλον. Ἐνάτῃ, πρωτ' ἐξανέστη, ψόφου περὶ τὴν κοιλίην ἄνευ ὀδύνης γενομένου· ὥς ἀφοδεύων δὲ ἦν, ὑπῆλθεν αἵματος πλέον ἢ χοεὺς προσφάτου, καὶ μικρὸν ἐπισχόντι, καὶ τρίτον, πεπηγότες θρόμβοι. Ἄσῃ δὲ περὶ τὴν καρδίην, καὶ ἰδρώτιον σχεδὸν καθ' ὅλον τὸ σῶμα· καὶ τὸ πυρέτιον καταψύχειν ἐδόκει· καὶ ἔμφρων τὸ πρῶτον· προϊούσης δὲ τῆς ἡμέρης, ἢ τε ἄσῃ πλείων καὶ ἄλυσμος, καὶ πνεῦμα σμικρῷ πυκνότερον· καὶ θρασύτερον καὶ φιλοφρονώτερον τοῦ καιροῦ προσηγόρευε καὶ ἐδεξιοῦτο. Καί τινες λειποψυχίαι ἐδόκεον ἐπιγίνεσθαι· προσφερόντων δὲ τινων χυλοῦς καὶ τὸ ἀπὸ κρίμνων ὕδωρ, οὐκ ἔληγεν· ἀλλὰ τὸ πνεῦμα πρὸς τὴν ἐσπέρην ὑπέρπουλον ἦν, καὶ ῥιπτασμὸς πουλὺς· καὶ ἐπὶ τὰ δεξιὰ καὶ τὰ ἀριστερὰ μεταρρίπτων ἐωυτὸν, οὐδένα χρόνον ἀτρεμίζειν δυνατόν· ἦν· πόδες ψυχροί· ἐν κροτάφοισι καὶ κεφαλῇ θερμὴ μᾶλλον, ὑπογούου τῆς τελευτῆς· καὶ ἰδρώτια πονηρά· καὶ πίνοντι τὰ τοῦ ψόφου περὶ τε στήθεα καὶ κοιλίην, κατιόντος τοῦ πόματος, οἶον δὲ κάκιστον· φάμενος δὲ θέλειν τι ἐωυτῷ ὑπελθεῖν, καὶ ἀτενίσας τοῖς ὄμμασιν, οὐ πολὺ ἐπισχὼν, ἐτελεύτησεν.

7.11

Τῇ Ἑρμοπτολέμου, χειμῶνος ὥρη, πυρετὸς, καὶ κεφαλῆς ἀλγήματα· καὶ ὁπότε πίοι, ὡς χαλεπῶς καταπιούσα· ἐξανέστη, καὶ τὴν καρδίην οἱ γυιοῦσθαι ἔφη· γλῶσσα πελιδνὴ ἀπ' ἀρχῆς. Ἡ δὲ πρόφασις ἐδόκει ἐκ φρίκης μετὰ λουτρὸν γενέσθαι. Ἄγρυπνος καὶ νύκτα καὶ ἡμέρην· μετὰ τὰς πρῶτας ἡμέρας, ἐρωτωμένη, οὐκ ἔτι μόνην κεφαλὴν, ἀλλὰ καὶ ὅλον τὸ σῶμα πονέειν ἔφη· δίψα, ὅτε μὲν κατακορῆς, ὅτε δὲ μετρίῃ. Πέμπτη καὶ ἕκτη καὶ μέχρι τῆς ἐνάτης σχεδὸν παραλήρησις, καὶ αὐτὶς πρὸς ἐσωτὴν ἐλάλει μετὰ κώματος ἡμιτελέα· καὶ τῇ χειρὶ ἔστιν ὅτε ἐπωρέγετο πρὸς τὸ κονίημα καὶ προσκεφάλαιόν τι ψυχρὸν ἐνεὸν τῇ κεφαλῇ· καὶ τοῖσι στήθεσι προσεῖχε, καὶ τὸ ἱμάτιον ἔστιν ὅτε ἀπερρίπτει· καὶ ἐπὶ ὀφθαλμοῦ τοῦ δεξιοῦ τὸ ὕφαιμον ἦν, καὶ δάκρυον ἦν· οὖρον δὲ, ὃ τοῖσι παισὶ πονηρόν ἐστιν αἰεὶ. Ὑπεχώρει δὲ ἀπ' ἀρχῆς μὲν ὑπόκιρρα, ὕστερον δὲ ὕδατῶδεα σφόδρα καὶ τοιουτόχροα. Ἐνδεκάτῃ, ἐδόκει μετριώτερον θερμὴ εἶναι, καὶ ἄδιψος ἔστιν ὅτε ἐγένετο, οὕτως ὡς, μὴ τις διδοίη, οὐκ ἦται. Ὑπνοι μετὰ τὸν πρῶτον χρόνον ἐγένοντο ἐπεικῶς ἡμέρης, ἐς δὲ νύκτα ἄγρυπνος, καὶ ἐπὶ μᾶλλον ἐς νύκτα. Ἐνάτῃ ἡ γαστήρ ἐξεταράχθη ὕδατῶδεα διαχωρήσασα, ὡσαύτως δὴ καὶ ἐνδεκάτῃ· τὰς δὲ ἐπιούσας, ἐπεικῶς πολλὴ ἡ διανάστασις καὶ τοιαύτη. Ἦσαν δὲ ἐν τῇσι πρόσθεν ἡμέρησιν ἀκρηχολίαι, καὶ κλαυθμοὶ οἷον παιδαρίου, καὶ βοή, καὶ δείματα, καὶ περιβλέψεις, ὁπότε δὴ ἐκ τοῦ κώματος ἐγείροιο. Τῇ δὲ τεσσαρεσκαίδεκάτῃ, ἔργον κατέχειν ἦν, ἀναπηδῶσαν καὶ βοῶσαν ἐξαίφνης· καὶ συντόνως, ὡσπερ ἂν ἐκ πληγῆς καὶ δεινῆς ὀδύνης καὶ φόβου, ὡς καταλαβὼν τις αὐτὴν κατάσχοι χρόνον ὀλίγον εἴτα πάλιν ἡσυχίην τε εἶχε κεκωματισμένη, καὶ ὑπνώσσουσα διετέλει οὐχ ὁρῶσα ὅλως, ἔστι δ' ὅτε οὐδὲ ἀκούουσα· μετέβαλλε δὲ, ἐς ἀμφοτέρα θόρυβόν τε καὶ ἡσυχίην πυκνὰ, σχεδὸν ὅλην τὴν ἡμέρην ταύτην· ἐς νύκτα δὲ τὴν ἐπομένην, ὑπῆλθέ τι ὕφαιμον, οἷον μυζῶδες, καὶ πάλιν οἷον ἰλυῶδες, μετὰ δὲ, πρασοειδέα σφόδρα καὶ μέλανα. Τῇ δὲ πεντεκαίδεκάτῃ, ὀξεῖς ῥιπτασμοί· καὶ οἱ φόβοι, καὶ ἡ βοή ἐγένετο ἥπιος, παρηκολούθει δὲ τὸ ἀγριοῦσθαι καὶ τὸ θυμαίνειν καὶ κλαίειν, εἰ μὴ οἱ ταχέως, ὅ τι βούλοιο, ῥεχθείη· καὶ ἐπεγίνωσκεν μὲν πάντας καὶ πάντα ἤδη μετὰ πρῶτας εὐθὺς ἡμέρας· καὶ τὸ τοῦ ὀφθαλμοῦ κατέστη· ἡ δὲ μανίη παρὰ καιρὸν, καὶ ἡ βοή, καὶ ἡ μεταβολὴ ἡ εἰρημένη παρηκολούθει ἐς τὸ κῶμα ἤκουεν ἀνωμάλως, τὰ μὲν σφόδρα καὶ εἰ σμικρόν τις λέγοι, ἐπ' ἐνίων δὲ μέζον ἔδει διαλέγεσθαι· πόδες αἰεὶ ὁμαλῶς τῷ ἄλλῳ σώματι θερμοὶ ἔς τε τὰς τελευταίας ἡμέρας. Τῇ δὲ ἐκκαίδεκάτῃ, ἦσσαν. Ἐπτακαίδεκάτῃ, μετριώτερον τῶν ἄλλων ἡμερῶν ἔχουσα, ἐς νύκτα, ὡς φρίκης αὐτῇ γενομένης, ξυνάγουσα ἐπυρέτηνε μᾶλλον· καὶ ἡ δίψα πουλλὴ ἦν· τὰ δ' ἄλλα ὅμοια παρηκολούθει· τρόμοι δὲ περὶ τὰς χεῖρας ἐγένοντο, καὶ κεφαλὴν ὑπέσειεν· ὑπώπια καὶ ἐμβλέψεις τῶν ὀφθαλμῶν πονηραί· καὶ ἡ δίψα ἰσχυρὴ· πιέουσα, πάλιν ἥτει, καὶ ἥρπαζε, καὶ λαύρως ἔπινεν, ἀποσπάσαι δὲ οὐκ ἠδύναντο· γλῶσσα ξηρὴ, ἐρυθρὴ σφόδρα, καὶ τὸ στόμα ὅλον καὶ χεῖλεα καθηλκωμένα καὶ ξηρά· καὶ τὰς χεῖρας ἀμφοτέρας ἐπὶ τὸ στόμα φέρουσα ἐμασσάτο, τρομώδης ἐοῦσα, καὶ, εἴ τι προσενέγκαι τις μασσήσασθαι ἢ ῥυφήσασθαι, λαύρως καὶ μανικῶς κατέπινε καὶ ἐρρύφανεν· καὶ τὰ περὶ τὴν ὄψιν πονηρά. Ἡμέρησι δὲ τρισὶν ἢ τέσσαρσι πρὸ τῆς τελευτῆς, φρενὴ καὶ αὐτῇ ἔστιν ὅτε ἐνέπιπτον, ὥστε ξυνάγειν τὸ σῶμα, καὶ ξυγκαλύπτεσθαι, καὶ πνευστιᾶν· τέτανοί τε τὰ σκέλεα, καὶ ψύξις ποδῶν· ἡ δίψα δὲ ὁμοίῃ, καὶ τὰ περὶ τὴν διάνοιαν ὅμοια· καὶ ἐξαναστάσεις, ἢ διὰ κενῆς, ἢ σμικρὰ καὶ λεπτὰ μετὰ τινος βραχείος τόνου. Τῇ δὲ τελευταίῃ, τῇ τρίτῃ καὶ εἰκοστῇ, τὸ ὄμμα μέγα τὸ πρῶτον ἦν, καὶ περίβλεψις βραχείῃ· καὶ ἡσυχίην ἔσχεν ἔστιν ὅτε καὶ ἄνευ τοῦ ξυγκεκαλύφθαι τε καὶ κεκωματίσθαι. Πρὸς δὲ τὴν ἐσπέρην, τοῦ δεξιοῦ ὄμματος κίνησις, οἷα ὀρεοῦσης, ἢ τινος βουλήσιος, ἐκ τοῦ ἔξω κανθοῦ πρὸς ῥίνα· ἐπεγίνωσκε τε καὶ πρὸς τὸ ἐρωτώμενον ὑπεκρίνετο· φωνὴ μετὰ πολλὰ ὑπότραυλος, καὶ ὑπὸ τῆς βοῆς ἀπερρώγυια καὶ βραγχώδης.

7.12

Τῷ Ἀμφιφράδεος, θέρεος, πλευροῦ ἀριστεροῦ ὀδύνη, καὶ βῆξ, καὶ ὑποχωρήματα πουλλὰ, ὕδατῶδεα, καὶ ὑπόχολα. Ὁ πυρετὸς ἐδόκει λῆξαι περὶ ἐβδόμην· ἡ βῆξ ἔνι χρῶμα ὑπόλευκον καὶ

ὑπωχρον. Περὶ δὲ τὰς δώδεκα, ὑπόχλωρον ἔπτυνεν· τὸ πνεῦμα, προϊόντος τοῦ νοσήματος, αἰεὶ πυκνότερον, καὶ ἄσθμα, καὶ ὑποκερχάλεον περὶ στήθεα καὶ ἀρτηρίην. Ῥυφήμασιν ἐχρήτο, ἔμφρων ἅπαντα τὸν χρόνον. Περὶ δὲ εἰκοστὴν ὀγδόην ἐτελεύτησεν· ἰδρῶτες ἔστιν ὅτε ἐγένοντο.

- 7.13 Ὁ ἕξ κάπηλος ὁ περιπλευμονικὸς, κοιλίῃ εὐθύς ὑπῆει. Περὶ τετάρτην, ἰδρῶς πουλὺς· ἐδόκει λῆξαι τὸ πυρέτιον· τὸ βηχίον, οὐδὲν ὡς εἶπεῖν. Πέμπτη καὶ ἕκτη καὶ ἑβδόμη, ἐπεῖχεν ὁ πυρετός. Ἰδρῶς, ὀγδόη. Ἐνάτη, ἀπεχρέμψατο ὥχρον. Δεκάτη, ἦει ἅλεις οὐ πολλάκις. Περὶ ἑνδεκάτην, ἠπιώτερος. Ἐν τῇ τῇ τεσσαρεσκαίδεκάτῃ, ὑγιής.
- 7.14 Ἑρμοπολέμῳ, μετὰ πληϊάδος δύσιν, πυρετὸς ἐπῆλθεν· βῆξ οὐ πάνυ· γλῶσσα δὲ περιπλευμονική. Ἐνάτη, ἐξίδρωσεν ὅλος, κατεψύχθη τε, ὡς ἐδόκει· προσήνεγκαν αὐτῷ χυλόν· περὶ μέσον ἡμέρης ἐθερμαίνεται. Ἐνδεκάτη, ἰδρῶς, καὶ κοιλίῃ ἐξυγραίνεται· κατάχολα ὑποχωρήματα· τὸ βηχίον ἐπεγένετο. Τεσσαρεσκαίδεκάτη, ὥχρον ἀπεχρέμψατο, καὶ ῥεγchwδης ἦν, καὶ τῇ πεντεκαίδεκάτῃ, ἔμφρων δὲ πάντα τὸν χρόνον ἔων, ἐτελεύτησεν.
- 7.15 Ἄτερός τις ἐπὶ τοῦ ὑπερώου, ῥεγchwδης, γλῶσσα ξηρὴ, περιπλευμονική, ἔμφρων, ἐτελεύτησεν.
- 7.16 Καὶ Ποσειδώνιος, ἔτι τοῦ θέρεος ἐνισταμένου, κατὰ στήθος καὶ ὑποχόνδρια καὶ πλευρὸν ἐπόνει χρόνον πουλὺν ἄνευ πυρετῶν· πολλοῖσι δὲ ἔτεσιν ἔμπροσθεν, ἔμπυος ἐγένετο. Τοῦ δὲ χειμῶνος, φρίζαντι ἐπέτεινεν ἡ ὀδύνη, καὶ τὸ πυρέτιον λεπτόν, καὶ ἀπόχρεμψις πυώδης, βῆξ κερχαλέη περὶ φάρυγγα, καὶ ῥεγchwδης, ἔμφρων δὲ ἔων ἐτελεύτησεν.
- 7.17 Ὁ δὲ Βαλοῖος, ἐκ τοῦ ὄρεος, πάντα ἡμαρτηκώς, ἑννεακαίδεκάτῃ γλῶσσα πονηρὴ, ὑπέρυθος, καὶ κατὰ φωνὴν ἦν ἐν τῇ ῥέμβῃ· ὀφθαλμοὶ κεχρωσμένοι, πλέοντες ὥσπερ τῶν νυσταζόντων· χρῶμα καὶ τοῦ ἄλλου σώματος οὐκ ἰκτεριῶδες σφόδρα, ἀλλ' ὑπωχρον, πελιδνόν· φωνὴ πονηρὴ, ἀσαφής· γλῶσσα περιπλευμονική· οὐκ ἔμφρων· πνεῦμα πρὸς χεῖρα πονηρόν, οὐ πυκνόν, οὐδὲ μέγα· πόδες ψυχροὶ, λιθώδεις. Περὶ εἰκοστὴν ἐτελεύτησεν.
- 7.18 Κυναγική ἡ παρὰ Μέτρωνι, χεῖρα δεξιὴν, σκέλος ἤλγησε, πυρέτιον ἐπεῖχε, βηχίον, πνίγμα. Τρίτῃ, ἐχάλασεν. Τετάρτῃ, σπασμώδης, ἄφωνος, ῥέγchwος, ὀδόντων ξυνέρεισις, γνάθων ἔρευθος. Ἐτελεύτησε τῇ πέμπτῃ ἢ ἕκτῃ· σημεῖον περὶ χεῖρα τὸ ὑπόπελιον.
- 7.19 Βίων ἐξ ὕδρωπικοῦ πολυχρονίου ἀπόσιτος ἐγένετο πολλὰς ἡμέρας καὶ στραγγουριώδης· ἐπὶ γούνατος ἀριστεροῦ ἀπόστημα ἐγένετο, ἐξεπύησεν, ἐτελεύτησεν.
- 7.20 Κτησιφῶν ὕδρωπικὸς ἐκ καύσου πολλοῦ, καὶ πρότερον ὕδρωπικὸς καὶ σπληνώδης, σφόδρα συνεπληρώθη καὶ ὄσχεον καὶ σκέλεα καὶ περιτόναια. Ἐπὶ τῇ τελευτῇ βῆξ καὶ πνιγμοὶ ἐγένοντο, ἐς νύκτα μᾶλλον, ἀπὸ τοῦ πλεύμονος, ὥσπερ τοῖς πλευμονώδεσιν. Πρὸ δὲ τῆς τελευτῆς ἡμέρησι τρισὶν ἢ τέσσαρσι, ῥίγος, πυρετός· κατὰ μηρόν δεξιόν, ἔσω κατὰ φλέβα μέσῃν τὴν ἀπὸ τοῦ βουβῶνος, ὡς πυρὸς ἀγρίου σύστρεμμα ὑποπέλιον ἔχον ἔρευθος· ἐς νύκτα, καρδίας ἄλγος, καὶ οὐ πολὺ ὕστερον ἀφωνίῃ, πνιγμὸς μετὰ ῥέγchwος, καὶ ἐτελεύτησεν.
- 7.21 Καὶ ὁ ἐν Ὀλύνθῳ ὕδρωπικὸς, ἐξαίφνης ἄφωνος, ἔκφρων νύκτα καὶ ἡμέρην, ἐτελεύτησεν.
- 7.22 Ὁ δὲ Προδρόμου, θέρεος, ὑπότραυλος, καυσώδης, ἡ γλῶσσά οἱ ὑπόξηρος, ἀσαφής· κάτω πολλὴ ἄφοδος· περιεγένετο.
- 7.23 Λεωφορβεΐδῃ, πυρετὸς ὀξὺς μετὰ χειμερινὰς τροπὰς, ὑποχονδρίων καὶ κατὰ κοιλίην ἄλγημα· ὑποχωρήματα ὑγρά, χολώδεα πουλλά· καὶ μεθ' ἡμέρην, κωματώδης· γλῶσσα περιπλευμονική· βῆξ οὐκ ἐνῆν. Δωδεκάτῃ, μέλανα σμικρὰ καὶ πρασοειδέα ὑπεχώρησεν. Τεσσαρεσκαίδεκάτῃ, λῆξαι πυρέτιον ἐδόκει· μετὰ δὲ, ῥοφήμασιν ἐχρήσατο. Ἐκκαίδεκάτῃ, στόμα σφόδρα ἀλμῶδες, ξηρὸν ἐγένετο· ἀκρέσπερον δὲ, φρίκη, πυρετός. Μιῇ καὶ εἰκοστῇ, περὶ μέσον ἡμέρης, ῥίγος καὶ ἰδρῶς· τὸ πυρέτιον ἔληξε, θέρμη δὲ ὑπῆν λεπτὴ· ἐς νύκτα πάλιν ἰδρῶς καὶ εἰκοστῇ δευτέρῃ, ἐς

νύκτα ἰδρῶς· καὶ ἡ θέρμη ἐχάλασεν. Τῇσι δὲ ἔμπροσθεν πάσῃσιν ἀνδρῶτος ἦν, ἡ δὲ κοιλίη ὑγράνθη, καὶ ἐν τῇ ὕστερον δοκεύσῃ ὑποστροφῇ.

7.24 Ἡ ἄνω οἰκοῦσα ἡ τῷ Θεοκλεῖ προσήκουσα, ὑπὸ πληϊάδα, πυρετὸς δξύς. Ἐκτε, ἐδόκει λῆξαι· ἐλούσατο ὡς πεπαυμένη. ἐβδόμη πρωΐ, γνάθος σφόδρα ἐρυθρὴ, ὁποτέρῃ οὐ μέμνηται· ἐς τὴν ἐσπέρην ὁ πυρετὸς ἦλθε πουλὺς· καὶ λειποψυχίη, καὶ ἀφωνίη ἦν· οὐ πολὺ δὲ ὕστερον ἰδρῶς, καὶ παῦσις ἐβδομαίη.

7.25 Καὶ ἡ Θεοδώρου σφόδρα ἐν πυρετῷ, αἰμορράγις γενομένης, χειμῶνος λήξαντος δὲ τοῦ πυρετοῦ περὶ δευτέρην, οὐ, πολὺ ὕστερον, πλευροῦ δεξιοῦ ὡς ἀπὸ ὑστερέων βάρους· καὶ πρῶτον δὲ ἐγεγόνει, καὶ τὰς ἐχομένας ἡ ὁδὺν κατὰ στῆθος δεινὴ· καὶ πλευρὸν δεξιὸν πυριωμένη, ἐχάλασεν. Τεταρταίη, τὰ ἀλγήματα· τὸ πνεῦμα, πυκνότερον· ἡ ἀρτηρίη μόλις ἀναπνεοῦσθαι ὑπεσύριζεν· κλισίη ὑπτίη, ἐπιστρέφεσθαι χαλεπῶς· ἐς νύκτα ὀξύτερος ὁ πυρετὸς, καὶ λῆρος βραχὺς ἐγένετο. Πέμπτη πρωΐ, ἐδόκει ἡπιώτερος εἶναι· ἰδρώτιον ἀπὸ μετώπου κατεχύθη ὀλίγον πρῶτον, ἔπειτα πουλὺν χρόνον ἐς ὅλον τὸ σῶμα καὶ πόδας· μετὰ δὲ ταῦτα ἐδόκει αὐτῇ κεχαλακέναι τὸ πῦρ· ἦν δὲ πρὸς χεῖρα ψυχρότερον τὸ σῶμα· αἱ δὲ ἐν κροτάφοισι καὶ μᾶλλον ἐπὶ δὼν, καὶ πνεῦμα πυκνότερον, καὶ ὑπελήρει ἄλλοτε καὶ ἄλλοτε, καὶ πάντα ἐπὶ τὸ χεῖρον. Γλῶσσα διὰ τέλεος λευκὴ λίην· ἡ τε βῆξ οὐκ ἐνῆν, ὅτι μὴ τριταίη καὶ πεμπταίη ὀλίγον χρόνον· δίψα οὐκ ἐνῆν, πτυσμὸς δὲ ἦν· ὑποχόνδριον δεξιὸν σφόδρα ἐπῆρτο περὶ τὴν πέμπτην, μετὰ δὲ μαλθακώτερον· ὑποχώρησις τριταίη ἀπὸ βαλάνου κόπρου ὀλίγης, πέμπτη πάλιν ὑγρὸν ὀλίγον· κοιλίη δὲ λαπαρή· οὖρα στρυφνὰ, ὁποιδέα· ὄμματα ὡς κοπιώσης, χαλεπῶς ἀνέβλεπε καὶ περιέφερεν. Πέμπτη, ἐς νύκτα χαλεπῶς, καὶ λῆρος εἵπετο. Ἐκτε, πάλιν τὴν αὐτὴν ὥρην περὶ πληθούσαν ἀγορὴν, ἰδρῶς πουλὺς κατεχεῖτο, ἀπὸ μετώπου ἤρχετο ἐς ὅλον τὸ σῶμα πουλὺν χρόνον· ἐμφρόνως διετίθετο τὰ ἑαυτῆς πρὸς μέσον δὲ ἡμέρης, σφόδρα ἐλήρει, καὶ τὰ τῆς καταψύξιος ὅμοια, βαρύτερα δὲ τὰ κατὰ τὸν χρῶτα πάντα· πρὸς δὲ τὴν ἐσπέρην, ἡ κνήμη αὐτῆς ἐκ τῆς κλίνης κατερῥύη, καὶ τῷ παιδί παραλόγως ἡπείλησέ τε καὶ πάλιν ἐσιώπησε, καὶ ἐς ἡσυχίην μετέβαλεν· περὶ δὲ τὸν πρῶτον ὕπνον, δίψα πουλλή, καὶ μανίη, καὶ ἀνεκάθιζε, καὶ τοῖσι παροῦσιν ἐλοιδορεῖτο, καὶ πάλιν ἀπεσιώπησε καὶ ἐν ἡσυχίῃ ἦν· καὶ ἐδόκει τὴν ἐπίλοιπον νύκτα κεκωματίσθαι· τοὺς δὲ ὀφθαλμοὺς οὐ ξυνῆγεν. Ἐπὶ δὲ ἡμέρην ὑπεκρίνετο τὰ πλεῖστα νεύμασιν, ἀτρεμίζουσα τὸ σῶμα, καὶ κατανοοῦσα ἐπεικῶς· πάλιν δὲ ἰδρῶς τὴν αὐτὴν ὥρην· ὁμοίως οἱ ὀφθαλμοὶ κατηφέες, ἐς τὸ κάτω βλέφαρον μᾶλλον ἐγκείμενοι, ἀτενίζοντες, κεκαρωμένοι, τὰ λευκὰ τῶν ὀφθαλμῶν ὠχρὰ καὶ νεκρώδεα, καὶ τὸ πᾶν χρῶμα ὠχρὸν καὶ μελανέον· τῇ χειρὶ τὰ πουλλὰ πρὸς τοῖχον ἢ πρὸς ἱμάτιον· οἱ ψόφοι δὲ πινοῦσθαι ἐγίνοντο, ἀπεπύτιζε καὶ ἄνω ἐς τὴν ῥῖνα, καὶ ἐκροκυδολόγει, καὶ ξυνεκάλυπτε τὸ πρόσωπον· μετὰ δὲ τὸν ἰδρῶτα, χεῖρες ὥσπερ κρυστάλλιναι· ὁ ἰδρῶς παρηκολούθει ψυχρὸς· σῶμα πρὸς χεῖρα ψυχρόν· ἀνεπῆδα, ἀνεκεκράγει, ἐμαίνεται· πνεῦμα πουλὺ· τρομώδεις αἱ χεῖρες ἐγένοντο, ὑπὸ δὲ τὸν θάνατον ἐλθούσῃ σπασμώδεις, ἐβδομαίη ἐτελεύτησεν. Οὕρῃσεν τῇ ἑκτῇ ἐν νυκτὶ ὀλίγον· τὸ οὐ ρούμενον τῷ κάρφει εἴλκετο, γλίσχρον, γονοειδές· ἄγρυπνος ἀπάσας μετὰ τὴν ἑκτην οὔρον ὕφαιμον.

7.26 Τῷ Ἀντιφάνους, χειμῶνος, ἄλγημα πλευροῦ δεξιοῦ, βῆξ, πυρετός· ἡσθιεν, ἐπορεύετο ὑποπυρεταίνων, ἐδόκεε ῥηγματώδης εἶναι. Ἐνάτη, ἀφίετο ὁ πυρετὸς, οὐκ ἔλειπεν· ἡ βῆξ πολλή, καὶ παχέα ἀφρώδεα· τὸ πλευρὸν ἐπόνει. Περὶ τὴν τεσσαρεσκαίδεκάτην καὶ πάλιν τὴν εἰκοστὴν ἐδόκεον ἀπολήγειν οἱ πυρετοὶ, καὶ πάλιν ἐπελάμβανον· ἦν δὲ λεπτὴ θέρμη, καὶ βραχὺ τι ἐξέλειπεν· ἡ δὲ βῆξ ὅτε μὲν ἐξέλειπε, ὅτε δὲ κατακορῆς ἦν μετὰ πνίγματος πολλοῦ, ὅτε δὲ ἐχάλα· καὶ ἀπόχρεμψις μετὰ ταύτας τὰς ἡμέρας πολλή μετὰ πνιγμώδους βηχός, καὶ πυώδεα ζέοντα ὑπὲρ τοῦ ἀγγείου καὶ ἀφρέοντα· καὶ ἐν τῇ φάρυγγι τὰ πολλὰ κερχαλέα ὑπεσύριζεν· ἄσθμα αἰεὶ κατεῖχε, καὶ πνεῦμα πικνότερον, ὀλιγάκις εὐπνοος. Ὑπὲρ δὲ τὰς τεσσαράκοντα,

ἔγγυς οἶμαι τῶν ἐξήκοντα, ὀφθαλμὸς ἀριστερὸς ἐτυφλώθη μετὰ οἰδήματος ἄνευ ὀδύνης, οὐ πολὺ δ' ὕστερον καὶ ὁ δεξιὸς καὶ σφόδρα αἱ κόραι λευκαὶ καὶ ξηραὶ ἐγένοντο· καὶ ἐτελεύτησε μετὰ τὴν τύφλωσιν οὐ πολὺ ὑπὲρ ἑπτὰ ἡμέρας μετὰ ῥέγχου καὶ πολλῆς ληρήσιος.

- 7.27 Ὅμοια δὲ καὶ ἐξ ὁμοίων τὴν ὥρην τὴν αὐτὴν ξυνέβη Θεσσαλίῳ, τὰ ζέοντα καὶ ἀφρέοντα καὶ πυώδεα, καὶ βῆχες, καὶ οἱ κερχμοί.
- 7.28 Τῇ Πολεμάρχου, χειμῶνος, κυναγικῇ, οἴδημα ὑπὸ τὸν βρόγχον, πουλὺς πυρετός· φλέβα ἐτμήθη· ἔλξηεν ὁ πνιγμὸς ἐκ τῆς φάρυγγος ὁ πυρετὸς παρείπετο. Περὶ πέμπτην, γούνατος ἄλγημα καὶ οἴδημα ἀριστεροῦ· καὶ κατὰ τὴν καρδίην ἔφη δοκεῖν τι ξυνάγεσθαι ἐσωτῇ, καὶ ἀνέπνει οἶον ἐκ τοῦ βεβαπίσθαι ἀναπνέουσι, καὶ ἐκ τοῦ στήθεος ὑπεσφύει, ὥς αἱ ἐγγαστρίμυθοι λεγόμεναι, τοιοῦτόν τι ξυνέβαινεν. Περὶ τὴν ὀγδόην ἡ ἐνάτην ἐς νύκτα κοιλίη κατέρράγη· ὕγρα, πούλλα, ἄλεα, καὶ κάκοδμα· ἀφωνίη ἔσχεν· ἐτελεύτησεν.
- 7.29 Ἀρίστιππος ἐς τὴν κοιλίην τοξευθεὶς ἄνω βίη χαλεπῶς ἄλγος κοιλίης δεινόν· ἐπίμπρατο ταχέως· κάτω δὲ οὐδὲν διεχώρειν· ἀσώδης ἦν· ἡμεε χολώδεα κατακορέα· ὁπότε δὴ ἀπεμέσειεν, ἐδόκει ῥᾶν εἶναι· μετ' ὀλίγον δὲ τὰ ἀλγήματα πάλιν δεινά· καὶ ἡ κοιλίη ὁμοίως ἐπίμπρατο ὥς ἐν εἰλεοῖς· θέρμαι καὶ δίψαι· ἐν ἑπτὰ ἡμέραις ἐτελεύτησεν.
- 7.30 Ὁ δὲ Νεόπολις, πληγεὶς ὁμοίως, ταῦτ' ἔπασχεν· κλυσθέντι δὲ δριμεῖ ἡ κοιλίη κατέρράγη· χρῶμα κατεχύθη λεπτὸν, ὠχρὸν, μελανέον· ὄμματα ἀνχηρὰ, καρώδεα, ἐνδεδημένα, ἀτενίζοντα.
- 7.31 Τῷ δὲ καθ' ἣπαρ ἐγγὺς πληγέντι ἀκοντίῳ, εὐθύς τὸ χρῶμα κατεχύθη νεκρῶδες· τὰ ὄμματα κοῖλα· ἄλυσμός· δυσφορίη· ἀπέθανε πρὶν ἀγορὴν λυθῆναι, ἐν ἥπερ ἡμέρῃ ἐπλήγη.
- 7.32 Ὁ τὴν κεφαλὴν ὑπὸ Μακεδόνης λίθῳ πληγεὶς, ὑπὲρ κροτάφου ἀριστεροῦ ὅσην ἀμυχήν διεκόπη· ἐσκοτώθη πληγεὶς, καὶ ἔπεσεν. Τριταῖος ἄφωνος ἦν· ἄλυσμός· πυρετὸς οὐ πάνυ σφοδρός· σφυγμὸς ἐν κροτάφοισιν, ὥς λεπτῆς θερμῆς ἤκουεν οὐδὲν, οὐδὲ ἐφρόνεεν, οὐδ' ἠτρέμιζεν· νοτὶς περὶ μέτωπον καὶ ὑπὸ ῥῖνα ἄχρις ἀνθερεῶνος· πεμπταῖος ἐτελεύτησεν.
- 7.33 Ὁ Αἰνιήτης ἐν Δήλῳ ἀκοντίῳ πληγεὶς ἐς τοῦπισθεν τοῦ πλευροῦ κατὰ τὸ ἀριστερὸν μέρος, τὸ μὲν ἔλκος, ἄπονον· τριταίῳ δὲ γαστρὸς ὀδύνη σμικρὴ· οὐχ ὑπεχώρει· κλυσθέντι δὲ ἐς νύκτα κόπρος ἦν, καὶ ὁ πόνος διέλειπεν. Ἐδρη ἔξω ἐς τὰς ἰξύας τεταρταίῳ, καὶ ἐς ἥβην καὶ κοιλίην ὅλην δεινῶς ὁ πόνος καταιγίζων· ἀτρεμέειν οὐκ ἡδύνατο· χολώδεα ἡμεσε κατακορέα· χλωώδεις ὀφθαλμοί, καὶ οἱ τοῦ λειποθυμούντων. Μετὰ πέμπτην ἐτελεύτησεν· θερμὴ λεπτὴ τις ἐνῆν αὐτῷ.
- 7.34 Αὐδέλλῳ πληγέντι ἐς τὸν νῶτον, πνεῦμα πουλὺ κατὰ τὸ τρῶμα μετὰ ψόφου ἐχώρει, καὶ ἡμὸρράγει· τῷ ἐναίμῳ δὲ καταδεθεὶς, ὑγίης ἐγένετο· ξυνέβη δὲ καὶ τῷ Δυσχύτῃ.
- 7.35 Τῷ Φιλίας παιδίῳ, ψιλώματος ἐν τῷ μετώπῳ γενομένου, ἐναταίῳ πυρετός· εἴτα ἐπελιάνθη τὸ ὀστέον· ἐτελεύτησεν. Καὶ τῷ Φανίου καὶ τῷ Εὐέργου· πελαινομένων δὲ τῶν ὀστέων καὶ πυρεταινόντων, ἀφίστατο τὸ δέρμα ἀπὸ τοῦ ὀστέου, καὶ πῦον ὑπεμένετο· τούτοις τρυπωμένοις ἐξ αὐτοῦ τοῦ ὀστέου ἀνῆρχετο ἰχώρ λεπτὸς, ὀρρώδης, ὕψωρος, κάκοδμος, θανάσιμος. Ξυμβαίνει δὲ τοῖσι τοιοῦτοις, καὶ ἐμέτους ἐπιγίνεσθαι καὶ τὰ σπασμώδεα ἐπὶ τελευτῇ, καὶ ἐνίους κλαγγώδεας εἶναι, καὶ ἐνίους ἀκρατέας, καὶ ἦν μὲν ἐν τοῖσι δεξιοῖσι τὸ τρῶμα ἦ, τὰ ἀριστερά· ἦν δ' ἐν τοῖσιν ἀριστεροῖσι, τὰ δεξιά. Τῷ Θεοδώρου ἐναταίῳ ἡλιωθέντι, πυρετὸς ἐπέῃ δεκαταίῳ ἐκ ψιλώματος, οὐδενὸς ἀξίου, ὥς εἰπεῖν, κατὰ τὸ ὀστέον· ἐν δὲ τῷ πυρετῷ ἐμελάνθη, ἀπέστη τὸ δέρμα· ἐπὶ πούλῳ κλαγγώδης· δευτέρῃ καὶ εἰκοστῇ, ἡ γαστήρ ἐπῆρθη, μάλιστα δὲ κατὰ τὰ ὑποχόνδρια· τρίτῃ καὶ εἰκοστῇ ἐτελεύτησεν. Οἷσι δ' ἂν ὀστέα κατεαγῇ, τούτοις ἐβδομαίοις οἱ πυρετοὶ ἦν δὲ θερμότερη ἡ ὥρη, καὶ θάσσον· ἦν δὲ μᾶλλον κλασθῇ, καὶ παραχρῆμα. Καὶ ὁ Ἐξαρμοδὸς παιδίσκος παραπλησίως, καὶ ἄλγημα ἐς μὴρὸν οὐ

κατ'ἴξιν τοῦ τρώματος, καὶ ἐγεγόνει κλαγγῶδης, καὶ τραχήλου ὀδύνη. Καὶ ὁ Ποσειδοκρέων, τρίτη σπασμός· θέρμη οὐκ ἔλιπεν· ἐτελεύτησεν ὀκτωκαιδεκαταῖος. Ὁ τοῦ Ἰσαγόρα ὀπισθεν ἐπλήγη τῆς κεφαλῆς, φλασθέντος τοῦ ὀστέου καὶ μελανθέντος πεμπταίῳ, περιεγένετο, ὁστέον δὲ οὐκ ἀπέστη.

- 7.36 Τῷ ἐκ τοῦ μεγάλου πλοίου διόπῳ, ᾧ ἡ ἄγκυρα τὸν λιχανὸν δάκτυλον καὶ τὸ ὀστέον συνέφλασε τῆς δεξιῆς χειρὸς, φλεγμασίῃ ἐπεγένετο, καὶ σφάκελος, καὶ πυρετός. Ὑπεκαθάρθη πέμπτη μετρίως, αἱ θέρμαι ἀνῆκαν καὶ αἱ ὀδύναι, τοῦ δακτύλου τι ἀπέπεσεν. Μετὰ δὲ τὴν ἐβδόμην ἐξῆι ἰχώρ ἐπιεικῶς μετὰ ταῦτα τῇ γλώσσει οὐ πάντα ἔφη δύνασθαι ἐρμηνεύειν· προῤῥήσις· ὀπισθότονος· ξυνεφέροντο αἱ γνάθοι ξυνερεϊδόμεναι, ἔπειτα ἐς τράχηλον, τριταῖος ὅλος ἐσπᾶτο ἐς τοῦπίσω ξὺν ἰδρῶτι· ἐκταῖος ἀπὸ τῆς προῤῥήσιος ἀπέθανεν.
- 7.37 Ὁ δὲ ἐκ τῆς Ἀρπάλου ἀπελευθέρης Τηλεφάνης τύμμα κάτωθεν μεγάλου δακτύλου ἔλαβεν· ἐπεφλέγημνε, καὶ σφόδρα ἐπώδυνος ἦν, καὶ, ἐπεὶ ἀνῆκεν, ὥχετο ἐς ἀγρόν. Ὁσφὺν ἤλγησεν, ἐλούσατο, αἱ γένυες ξυνήγοντο ἐς νύκτα, καὶ ὀπισθότονος παρῆν· τὸ σίαλον ἀφρῶδες, μόλις ἔξω διὰ τῶν ὀδόντων διήει· τριταῖος ἀπέθανεν.
- 7.38 Ζήνων ὁ τοῦ Δάμωνος, περὶ κνήμην, ἥ σφυρὸν, ἔλκος κατὰ νεῦρον, ἤδη καθαρὸν· τούτῳ δηχθέντι ὑπὸ φαρμάκου, ξυνέβη ὀπισθοτόνῳ ἀποθανεῖν.
- 7.39 Δεῖνωνι ὑπὲρ ἀρκοῦρον, καὶ πρότερον ἐκ πυρετοῦ θερινοῦ καὶ διαρρόιης ἀσθενέως διατεθέντι, ἐκ πορείης κοπιάσαντι, καὶ πλευροῦ ὀδύνη ἀριστεροῦ· καὶ βῆξ, ἔχουσα μὲν ἐκ καταρρόου καὶ πρότερον, τότε δὲ ἦν κατακορῆς καὶ ἄγρυπνος, καὶ δυσφόρως φέρων τὸν πυρετὸν εὐθὺς ἀπ' ἀρχῆς, καὶ ἀνακαθίζων. Τριταῖος ἔπτυσεν ὥχρον· ἀρτηρίῃ ὑπεσύριζε ῥεγχῶδες. Περὶ τὴν πέμπτην, πνεῦμα ἐπιεικῶς πυκνόν· πόδες, αἱ κνήμαι, ἄκρεα τὰ πλεῖστα ψυχρά, καὶ ἔξω τοῦ ἱματίου· ὑποχώρησις ἀπ' ἀρχῆς ἐπεγένετο χολώδης, οὔτε λίην ὀλίγη, οὔτε πούλλη. ἑβδομαῖος καὶ ὀγδοαῖος καὶ ἐναταῖος ῥᾶον ἐδόκει φέρειν, καὶ τινες ὕπνοι ἐγένοντο, καὶ τὰ ἀποχρεμπτόμενα ἀμεμπτότερα. Δεκάτη καὶ μέχρι τρισκαιδεκάτης, σφόδρα λευκὰ καὶ καθάρᾳ· καὶ ὑποχόνδριον λαπαρώτερον ἐγένετο, τὸ δὲ ἀριστερὸν ξυντεταμένον· καὶ εὐπνούστερος· πρὸς δὲ βάλανον ὑπῆλθε μετρίως. Τρισκαιδεκάτη, πάλιν ἔπτυσεν ὥχρον, τεσσαρεσκαιδεκάτη δὲ μᾶλλον, πεντεκαιδεκάτη δὲ πρασοειδές· κοιλίῃ δὲ κακῶδεα, χολῶδεα, ὕγρα, συχνὰ ὑπῆλθεν· ἀριστερὸν ὑποχόνδριον ἐπήρετο, ἐκκαιδεκάτη δὲ καὶ σφόδρα ἐπώδησεν· καὶ τὸ πνεῦμα ἤδη ῥαγχῶδες· ἰδρὼς περὶ μέτωπον καὶ αὐχένα, ὀλιγάκις ἐπὶ τὸ στήθος· ἄκρεα καὶ μέτωπον ἐπιεικῶς διετέλει ψυχρά· πηδηθμός δὲ φλεβῶν περὶ κροτάφους κατεῖχεν· ὕπνοι κωματώδεις καὶ ἡμέρην καὶ νύκτα τοὺς τελευταίους χρόνους· οὔρον ἀπ' ἀρχῆς ὠμόν, σποδοειδές· περὶ δεκάτην καὶ μέχρι τρισκαιδεκάτης λεπτὰ καὶ οὐκ ἄχροα, ἀπὸ δὲ τῆς τρισκαιδεκάτης οἷα περ ἀπ' ἀρχῆς.
- 7.40 Τῷ Κλεόχῳ πλευροῦ ἄλγημα καὶ πυρετός· ἀνῆκεν ὁ πυρετός· ἰδρωσε τὸ σῶμα ὅλον· ἐν τῷ οὔρῳ πούλλα τὰ ἐμφερόμενα ἦν, ἐθορυβήθη μετὰ ταῦτα.
- 7.41 Πληϊάδων περὶ δύσιν, τὴν Ὀλυμπιάδεω, ὀκτάμηνον ἔχουσιν, ἐκ πτώματος πυρετὸς ὀξὺς ἔλαβε· γλῶσσα καυσώδης, ξηρὴ, τρηχεῖα, ὥχρη· ὀφθαλμοὶ ὥχροι, καὶ τὸ χρῶμα νεκρῶδες. Διέφθειρε πεμπταίῃ· ῥηϊδίως ἀπήλλαξε, καὶ ὕπνος, ὡς ἐδόκεε, κωματώδης· δείλης διεγειρόντων οὐκ ἠσθάνετο, παρμικῶ ὑπήκουσε, πόμα κατεδέξατο καὶ χυλοῦ, ὑπέβησσε καταπίνουσα τὸ πόμα· ἡ φωνὴ οὐκ ἐλύετο, οὐδὲ αὐτὴ τι ἀνέφερεν· τὰ ὅμματα κατηρέα· πνεῦμα μετέωρον, κατὰ ῥίνα σπώμενον· χρῶμα πονηρόν· ἰδρὼς περὶ τοὺς πόδας καὶ σκέλεα περὶ θάνατον ἐοῦση· ἐτελεύτησεν.
- 7.42 Τῇ Νικολάου εὐνέτιδι ἐκ καύσου τὰ παρ' οὓς ἐγένετο ἐπ' ἀμφοτέρω, ὀλίγῳ ὕστερον τὸ ἕτερον, ἤδη δοκέοντος χαλᾶν τοῦ πυρετοῦ. Ὡς οἶμαι, περὶ τεσσαρεσκαιδεκάτην μεγάλη· ἀσῆμως

κατέστη· ὑπέστρεψεν· χρῶμα νεκρῶδες, γλῶσσα τρηχεΐη, δασέη σφόδρα, ὑπόλευκος, διψώδης· ὑποχώρησις κάτω, πολλή, ὑγρή, κακώδης παρὰ πάντα τὸν χρόνον, πρὸ τῆς τελευτῆς ἐφθάρη τὸ σῶμα τῷ πλήθει· ἐτελεύτησε περὶ τὰς εἴκοσιν.

7.43 Ἀνδρέαν πρὸ πληϊάδος, φρίκη, πυρετὸς, ἔμετος· ἀπ' ἀρχῆς ἡμιτριταῖος ἐφαίνετο. Τριταῖος δ' οὖν ἔων, πάλιν ἀγοράζων ἔφριξε· πυρετὸς δ' οὗτος ἔμετος χολῆς ἀκρήτου· παραλήρησις ἐς νύκτα· ῥάων πάλιν. Πέμπτη, χαλεπῶς. Ἑκτη, ἀπὸ λινωζώστιος εὖ ὑπῆλθεν. ἑβδόμη, χαλεπώτερον· καὶ τὰς ἐφεξῆς ξυνεχέστερος ἦδη, καὶ ἀνίδρωτος ἀπ' ἀρχῆς, καὶ διψώδης· μάλιστα δὲ στόμα ὑπεξηραίνετο, καὶ πόμα οὐδὲν ἡδέως προσεδέχετο, ἀηδίας πολλῆς ἐούσης περὶ τὸ στόμα· γλῶσσα ξηρή, ἄκροπις, τρηχύτης ἐπὶ νηθι· ὠχρόλευκος· ἄγρυπνος, ἀσώδης, ἐκλελυμένος, κεκλασμένος· γλῶσσα ὑπὸ ξηρότητος ἐνίστε ὑπότραυλος, ἕως διαβρέξειεν· χυλὸν μάλιστα προσεδέχετο. Ἐναταίῳ ἢ δεκαταίῳ παρ' οὗτος ἀριστερόν καὶ παρὰ τὸ ἕτερον ἐπάρματα σμικρά· ἀσήμως ἐφάνη· οὐρα διὰ παντὸς οὐκ ἄχροα, ἄνευ δὲ ὑποστάσιος. Τεσσαρεσκαίδεκαταίῳ ἰδρώτιον περὶ τὰ ἄνω· οὐ πολὺ μετριώτερον ἢ θερμὸν, περὶ τὰς ἑπτακαίδεκα ἐμωλύθη. Κοιλίη μετὰ τὰς δέκα ξηρή, οὐκ ἄνευ βαλάνων ὑποχωρέουσα. Περὶ δὲ τὰς πέντε καὶ εἴκοσιν, ἐξανθήματα δι' ὀλίγου κνησμώδεα, θερμὰ, ὥσπερ πυρίκαυστα. Ὀδύνη δὲ ἦν περὶ τὰς μασχάλας καὶ τὰ πλευρά· ἐς σκέλεα διῆλθεν ἀσήμως, καὶ ἔλκευ. Λουτρὸν ὠφέλει καὶ χρίσμα τὸ ἐν τῷ ὄξει. Μηνὶ δὲ δευτέρῳ ἴσως ἢ τρίτῳ, ἐς νεφροὺς ἢ ὀδύνη, καὶ πρότερόν ποτε γενομένη, κατέστη.

7.44 Ἀριστοκράτει, περὶ ἡλίου τροπὰς χειμερινὰς, κόπος καὶ φρίκη καὶ θερμὸν μετὰ δὲ ἥρξατο τριταίῳ πλευροῦ ὀδύνη καὶ ὀσφύος, καὶ οἴδημα ἐκ τῆς μασχάλης ἀρξάμενον παρ' ὅλον τὸ δεξιὸν πλευρὸν, σκληρὸν, ἐρυθρὸν, πελιδνόν, ὡς ὑπὸ πυρὸς θαλφθὲν καὶ ἐκκεκαυμένον. Ἀσώδης, δυσφόρως ἔχων, σφόδρα διψώδης, γλῶσσα ὑπόλευκος, οὐρα οὐκ ἐχώρει, σκέλεα ὑπόψυχρα· ὑποχώρησις ἀπὸ λινωζώστιος ὀλίγη, ὑγρὰ, ὑπόλευκα, ἀφρώδεα. Ἐς νύκτα πνεῦμα ἐμετεωρίζετο· ἰδρώτιον περὶ μέτωπον· τὰ κάτω ψυχρά· ἀσώδης· τράχηλος ἐνεφυσᾷτο· βῆξ οὐκ ἐνῆν· ἐτελεύτησεν ἔμφρων.

7.45 Μνησιάννακτι, περὶ φθίνοπωρον, ὀφθαλμίη, μετὰ δὲ τεταρταῖος πυρετός· ἀρχομένου τοῦ τεταρταίου, σφόδρα ἀπόσιτος, προσιόντος δὲ, ἡδέως πρὸς σίτιον· καὶ Πολυχάρει δὲ ἐν τεταρταίῳ ὅμοια τὰ περὶ τὴν σίτισιν. Ξυνέβη δὲ καὶ τῷ Μνησιάννακτι ὑποχώρησις ἔμπροσθεν τοῦ πυρετοῦ, καὶ μετὰ ἐπὶ πούλυν χρόνον παρηκολούθει πολλῶν, λευκῶν, μυξοποιῶν, καὶ ἔστιν ὅτε σμικρὸν αἷμα ἄνευ τόνων καὶ ὀδύνης· ψόφοι δὲ ἐν γαστρί. Μετὰ τὸν πυρετὸν, ἀπέστη παρὰ τὴν ἔδρην φῦμα σκληρὸν, πούλυν χρόνον παρηκολούθει ἄπεπτον, ἐρράγη ἐς τὸ ἔντερον, καὶ ἔξω συριγγῶδες ἐγένετο. Περιπατοῦντι δ' αὐτῷ ἐν τῇ ἀγορῇ, μαρμαρυγαὶ ὠρῶντο πρὸ τῶν ὀφθαλμῶν, καὶ τὸν ἥλιον οὐ πάνυ καθεώρα· ἀποχωρήσας δὲ σμικρὸν ἐξ ἐωυτοῦ ἦν καὶ τράχηλον σπασμώδης. Ἐπεὶ δὲ ἐκομίσθη ἐς οἶκον, μόγις ἀνεβλεψε, καὶ αὐτὸς ἐωυτοῦ μόγις ἐγένετο· τὸ πρῶτον δὲ περιέβλεπε τοὺς περιεστῶτας, καὶ τὸ σῶμα κατεψύχθη, μόγις δὲ ἀνεθερμάνθη ἀσκίοισι καὶ πυρίῃ ὑπὸ τῇ κλίνῃ. Ἐπεὶ δ' ἐντὸς ἐωυτοῦ ἦν, καὶ ἐξανίστατο, οὐκ ἐξιέναι ἤθελεν, ἀλλὰ δεδιέναι ἔλεγεν· εἰ δέ τις περὶ νοσημάτων χαλεπῶν διαλέγοιτο, ὑπεξήρχετο φόβῳ· ἔστι δ' ὅτε προσπίπτειν αὐτῷ πρὸς τὰ ὑποχόνδρια θερμασίην ἔφη, καὶ τῶν ὀφθαλμῶν μαρμαρυγὰς παρακολουθεῖν. Καὶ ἡ ὑποχώρησις πούλλη, καὶ πολλάκις, καὶ ὁμοίη χειμῶνος ξυνέβη. φλεβοτομὴ γέγονεν· Ἑλλέβοροι· γαλακτοποσίη βοείου, πρότερον δὲ ὀνείου, ξυνήνεγκε, καὶ τὰς ὑποχωρήσιας ἔπαυσεν· ὕδροποσίη ἀπ' ἀρχῆς, περίπατοί τε καὶ κεφαλῆς καθάρσεις.

7.46 Τῷ Ἀνεχέτου ταυτά· χειμῶνος ἐν βαλανείῳ πρὸς πυρὶ χριόμενος ἐθερμάνθη· καὶ παραχρῆμα περιέπεσεν ἐπιληπτικοῖς σπασμοῖς· ἐπεὶ δ' ἀνῆκαν οἱ σπασμοί, περιέβλεπεν, οὐ παρὰ ἐωυτῷ ἦν. Ἐπεὶ δὲ ἐντὸς ἐωυτοῦ ἐγένετο, πάλιν τῇ ὑστεραίῃ πρωτὶ ἐλήφθη· σπασμώδης· ἀφρὸς δὲ οὐ πάνυ·

καὶ τρίτη ἄκροπις καὶ τετάρτη ἐπεσήμαινε τῇ γλώσση, ἔπαιεν, οὐχ οἷός τε ἦν λέγειν, ἀλλ' ἴσχετο ἐν τῇσιν ἀρχῇσι τῶν ὀνομάτων. Καὶ τῇ πέμπτῃ γλῶσσαι σφοδρὰ, καὶ ὁ σπασμὸς ἐπεγένετο, καὶ ἐκτὸς ἑωυτοῦ ἐγένετο· ὅτε δὲ ἡνίει ταῦτα, ἡ γλῶσσαι μόγις ἀποκαθίστατο εἰς τωυτό. Ἐκταίῳ ἀποσχομένῳ πάντων, καὶ ῥοφήματος καὶ ποτοῦ, οὐδέν· καὶ οὐκ ἔτι ἐλάμβανεν.

7.47 Κλεόχῳ ἐκ κόπων καὶ γυμνασίων, μέλιτι τὰς ἡμέρας διαχρωμένῳ, οἷδημα ἐς γόνυ δεξιόν, μᾶλλον δὲ ἐς τὸ κάτω περὶ τοὺς τένοντας τοὺς ὑπὸ τῷ γούνατι· περιήρει ὑποχωλαίνων· καὶ ἡ γαστροκνημὴ ὥδαι, καὶ σκληρὴ ἦν, καὶ ἐς τὸν πόδα, καὶ ἐς τὸ σφυρὸν τὸ δεξιόν· καὶ ἐς τὰ οὖλα παρ' ὀδόντας, μεγάλα ὡς ῥάγες, πελιδνὰ, μεμελανωμένα, ἀνώδυνα, ὁπότε μὴ ἐσθίοι, καὶ τὰ, σκέλεα, εἰ μὴ ἐξανασταίῃ· ἦλθε γὰρ καὶ ἐς τὸ ἀριστερόν τὸ οἷδημα, ἥσσον δέ· καὶ ἀπελειαίνετο ἐν τοῖσιν οἰδήμασι τοῖσι περὶ γούνατα καὶ πόδας, ὥσπερ ὑπόπυα. Τέλος δὲ οὐχ οἷός τε ἦν ἴστασθαι, οὐδ' ἐπὶ τὰς πτέρνας ἐπιβαίνειν, ἀλλὰ κλινοπετῆς, ἦν. Θέρμαι δῆλοι ἐνίστε· ἀπόσιτος, οὐ πάνυ διψώδης· οὐδὲ ἐπὶ θᾶκον ἀνίστατο, ἀσώδης, καὶ ἔστιν ὅτε καὶ ὀλιγοψυχὴ ἴσχετο. Ἐλλέβοροι προσήχθησαν, κεφαλῆς, καθάρσιες· πρὸς τὸ στόμα μαννῶδες ξὺν τοῖσιν ἄλλοισι μισγομένοισι ξυνήνεγκεν· πρὸς τὰ ἐν τῷ στόματι ἔλκεα, ῥόφημα φακὴ ἐπιτήδειον. Περὶ δὲ ἐξηκοστὴν κατέστη τὰ οἰδήματα πρὸς τοῦ δευτέρου ἑλλεβόρου μοῦνον· ὀδύναι ἐς τὰ γούνατα κατακειμένῳ ἦλθον, ὑγρὸν δὲ καὶ χολὴ ἀπέστη ἐς γούνατα, καὶ πλείους ἡμέρας πρὸ τοῦ ἑλλεβόρου.

7.48 Πεισιστράτῳ ὥμου ἄλγημα, καὶ βάρος πουλυχρόνιον περιπατοῦντι καὶ τᾶλλα ὑγιαίνοντι· χειμῶνος δὲ ἐπέπεσε πούλλη ὀδύνη πλευροῦ, καὶ θερμὴ, καὶ βῆξ, ἀπόχρεμψις τε αἵματος ἀφρώδους τοῦτο καὶ ῥεγχῶδες ἐν τῇ φάρυγγι· εὐφορος δὲ καὶ παρ' ἑωυτῷ. Καὶ ἡ θερμὴ ἐχάλασεν, ἅμα δὲ καὶ ἡ ἀπόχρεμψις, καὶ τὸ κέρχον· καὶ περὶ τετάρτην ἢ πέμπτην ἡμέρην ὑγίης.

7.49 Τῇ Σίμου ἐν τόκῳ σεισθείῃ, ἄλγημα περὶ στῆθος καὶ πλευρόν· βῆξ, πυρετοὶ, ἀποχρέμψεις πυώδεις. Φθίσις κατέστη· καὶ ἕξ μηνῶς οἱ πυρετοὶ· καὶ διάρροιαί αἰεὶ· ἐπὶ τέλει, παῦσις πυρετῶν· κοιλίῃ ἔστη μετὰ τὴν παῦσιν· ἡμέρας μεθ' ἑπτὰ ἐτελεύτησεν.

7.50 Καὶ ἡ Εὐξένου· ἐκ πυριήσιος, ὡς ἐδόκει· θέρμαι οὐκ ἔλειπον οὐδένα χρόνον, μᾶλλον πρὸς ἐσπέρην ἐπέτεινον· ἰδρώτες ἐγίνοντο ἐς ὅλον τὸ σῶμα· μέλλοντος ἐπιτείνειν τοῦ πυρετοῦ, ψύξεις τῶν ποδῶν, ὅτε δὲ καὶ κνημέων καὶ γουνάτων, ἐγίνοντο· βηχίον ξηρὸν ὀλίγον χρόνον, ἀρχομένου τοῦ πυρετοῦ παροξύνεσθαι, εἴτα ἔληγεν· διὰ δὲ χρόνου πολλοῦ, καὶ ὅλου τοῦ σώματος ῥίγος ἐγένετο· ἄδιψος διὰ παντός. Φάρμακον πιούσα καὶ ὀρρόν, ἐβλάβη μᾶλλον. Ἀπ' ἀρχῆς πάντων ἀνώδυνος καὶ εὐπνοος· μεσοῦντος δὲ τοῦ χρόνου, πλευροῦ δεξιοῦ ἐγένετο ἄλγημα, καὶ ἡ βῆξ ἐκινήθη, καὶ ἄσθμα, καὶ ἀποχρέμψεις σμικραὶ, λευκαὶ, ὑπόλεπτοι· καὶ ἡ φρίκη, οὐκ ἔτι ἐκ ποδῶν, ἀλλὰ ἀπὸ τραχήλου καὶ νώτου· καὶ κοιλίῃ ὑγροτέρῃ. Ἐχάλασεν ὁ πυρετὸς μετὰ πολλοῦ ἰδρώτος, καὶ κατεψύχθη· ἄσθμα δὲ ἦν ποικίλον· ἐτελεύτησε μετὰ τὴν ἄφεσιν ἐβδόμῃ ἔμφρων.

7.51 Καὶ ἡ Πολεμάρχου θέρεος ἥρξατο πυρεταίνειν· ἀφῆκε δὲ αὐτὴν ἐκταίνην· μετὰ δὲ ὑπεφέρετο· ἐς νύκτα θέρμαι· πάλιν δὲ διαλιπὼν ἔλαβεν ὁ πυρετὸς, καὶ οὐκ ἀνῆκε σχεδὸν τριῶν μηνῶν. Βῆξ πούλλη· ἀπόχρεμψις φλέγματος· ἐπεὶ περὶ τὰς εἴκοσιν ἐγένετο, πνεῦμα αἰεὶ πυκνόν· ἐν τῷ στηθεὶ ψόφοι· ἰδρώδης τὰ πολλά· πρωτὶ ἡπιώτερος ὁ πυρετός· καὶ φρεῖκαι ἔστιν ὅτε ἐλάμβανον· ὕπνοι ἐγίνοντο· καὶ κοιλίῃ ἔστιν ὅτε καθυγραίνετο, καὶ πάλιν ξυνίστατο· ἐγεύετο ἐπιεικῶς. Μεσοῦντος δὲ τοῦ χρόνου, ἐς γούνατα καὶ κνήμας ἄλγημα· καὶ ξυγκάμπειν καὶ ἐκτείνειν ἄλλου ἐδεῖτο· διετέλει τὰ τῶν σκελέων μέχρι τελευτῆς· ὑπόγυον δέ· καὶ ἐπώδησαν οἱ πόδες μέχρι κνημέων, καὶ ἐφαπτομένων ἤλγει· καὶ οἱ ἰδρώτες ἔληξαν καὶ τὰ ῥίγεια· ὁ δὲ πυρετὸς αἰεὶ ἐπέτεινεν. Πρὸ δὲ τῆς τελευτῆς κοιλίῃ κατερράγη· ἔμφρων διετέλει· πρὸ τριῶν ἡμερῶν τῆς τελευτῆς, ῥεγχώδης ἐν φάρυγγι, καὶ πάλιν ἐπανίετο, ἐτελεύτησεν.

- 7.52 Ἦγησιπόλιος παιδίον σχεδὸν τέσσαρας μῆνας ἄλγημα περὶ ὀμφαλὸν βρωτικὸν εἶχεν; προϊόντος δὲ, ἐπέτεινεν ἡ ὀδύνη, ἔκοπτε τὴν γαστέρα, ἐτίλλετο, θέρμαι ἐπελάμβανον; ἐτήκετο. ὁστὲα ἐλείφθη· τὰ πόδια ἐπώδει, ὄρχιες· γαστρός τὸ περὶ ὀμφαλὸν πεφυσημένον ἄρα, οἷον οἷσι μέλλουσι κοιλίαι ἐκταράσσεσθαι· ἀπόσιτος ἐγένετο, γάλα μοῦνον προσεδέχετο· ὑπόγουον, καὶ ἡ κοιλίη καθυγράνθη, καὶ ὕφαιμος ἰχώρ ὑπῆει ἀκακοδμος· κοιλίη ἐπίμπρατο. Ἐτελεύτησεν ἐμέσας μικρὸν, βραχὺ, φλεγματώδες, ὥστε δόξαι οἷον γονὴν τῆς πλατεΐης. Τελευτήσαντι δ' ἡ ῥαφή τῆς κεφαλῆς σφόδρα ἐκοιλάνθη· ἀρρώστων δ' αἰεὶ τῇ χειρὶ κατῆγε κατὰ τοῦ βρέγματος, μάλιστα δ' ὑπόγουον, οὐκ ἤλγει δὲ τὴν κεφαλὴν· καὶ ἐν μηρῷ ἀριστερῷ ὑπὸ βουβῶνα τὸ κάτω, πελιδνόν· ἴσως τῇ προτεραιῇ ὄρχιες κατισχνάνθησαν. Ὅμοια δὲ καὶ τῷ Ἦγητορίδew παιδίῳ ἀπέβη, πλὴν ὅτι ἔμετοι προσεγένοντο ὑπὸ τὴν τελευτὴν πλείους.
- 7.53 Ἡ Ἰππίου ἀδελφεή, χειμῶνος, φρενιτικὴ, ἀμαρτάνουσα, τῇσι χερσὶ πραγματευομένη, ἀμύσσουσα ἐωυτήν· πέμπτη, ἕκτη, ἐς νύκτα ἄφωνος, κωματώδης, ἐμφυσῶσα ἐς γνάθους καὶ χεῖλα, ὡς οἱ καθεύδοντες· ἐτελεύτησε περὶ ἐβδόμην.
- 7.54 Ἀσάνδρος, φρίξας, πλευροῦ ὀδύνη, ἄλγος ἐς γούνατα καὶ μηρόν· φαγὼν παρεφρόνει, ἐτελεύτησε ταχέως.
- 7.55 Τῷ Κλεοτίμου σκυτεῖ, κοιλίης ὑγρανθείσης πουλὺν χρόνον, καὶ θερμῆς γινομένης, καθ' ἣπαρ ἔπαρμα φυματώδες ἐς ὑπογάστριον κατέβη· καὶ κοιλίη ὑγραίνετο· καὶ ἕτερον αὐτῷ καθ' ἣπαρ ἄνω πρὸς ὑποχόνδριον φῦμα· ἐτελεύτησεν.
- 7.56 Οἷσι κεφαλῆς ὀδύνη δεινὴ ξὺν θερμῇ, οἷσι μὲν ἐς τὸ ἥμισυ τῆς κεφαλῆς, καὶ κατὰ ῥῖνάς τι ὑγρὸν ἀποχωρεῖ λεπτὸν ἢ πέπον, ἢ ἐς ὦτα, ἢ ἐς φάρυγγα ἐκ κεφαλῆς, ἀσφαλέστερον· οἷσι δὲ ξηρὰ ταῦτα, ὁ δὲ σφάκελος δεινός, ἐπικίνδυνα· ἢν δὲ προσῇ ἀσώδης, ἢ χολώδης ἔμετος, ἢ κατάπληξις ὁμμάτων, ἢ ἀφωνία, καὶ σπάνιον τι φθέγγεται, ἢ λῆρός τις, θανάσιμα. καὶ σπασμώδεα. Ὅποσοι δ' ἂν ἐκ κατάρρου τὸ ἥμισυ τῆς κεφαλῆς πονέοντες, καὶ κατὰ ῥῖνας ὑγροῦ ὑποχωρέοντος, ἐπιπυρετήνωσιν, ἐπιεικῶς ἐν τῇ πέμπτῃ ἢ ἕκτῃ περιψύχονται.
- 7.57 Ἐχεκράτει τῷ τυφλῷ, κεφαλῆς ὀδύνη δεινὴ, μᾶλλον ἐς τοῦπισθεν, καὶ τραχήλου, ὅπου ἡ πρόσφυσις, καὶ ἐς κορυφὴν ἐχώρει, προϊόντος δὲ καὶ ἐς οὓς ἀριστερόν· καὶ τὸ ἥμισυ τῆς κεφαλῆς ἐπώδυνον· μυζώδεα αἰεὶ ἐχώρει ἐπιεικῶς ξυγκεκαυμένα· καὶ θερμὴ παρηκολούθει λεπτὴ· καὶ ἀπόσιτος· τὴν ἡμέρην ῥάων, ἐς νύκτα δὲ ὠδυνᾷτο. Ἐπεὶ δὲ τὸ κατὰ τὸ οὓς ἐρράγη πῦον, ἔληξε πάντα· ἐρράγη δὲ περὶ χειμῶνα. Ἥρᾳ γε ἐν πᾶσι τοῖς ἐμπυήμασι καὶ τοῖσι περὶ ὀφθαλμὸν ἐς νύκτα οἱ πόνοι;
- 7.58 Οἷσι βῆχες χειμῶνος, μάλιστα δὲ νότοισι, παχέα καὶ πουλλὰ χρεμπτομένοισι, πυρετοὶ ἐπιγίνονται, ἐπιεικῶς δὲ πεμπταῖοι παύονται· αἱ βῆχες δὲ περὶ τὰς τεσσαράκοντα, οἷον Ἦγησιπόλει. Οἷσι θέρμαι λεπταὶ ἔστιν ὅτε πανομένων, οὐχ ὅλον τὸ σῶμα, ἀλλ' ἢ περὶ ἀυχένα καὶ ὑπὸ μασχάλας, ἢ κεφαλὴν ἀφιδρώσαντες, παύονται.
- 7.59 Χάρητι, χειμῶνος, ἐκ βηχίου ἐπιδημίου προσγενόμενος πυρετὸς ἐπέλαβεν ὀξύς· τὰ ἱμάτια ἀπέβαλλεν· κῶμα μετὰ πόνου ἐγένετο· οὔρα ἐρυθρὰ, οἷον ὀρόβων πλύμα· ὑπόστασις εὐθὺς ἀπ' ἀρχῆς πολλὴ λευκὴ, ὕστερον δὲ καὶ ὑπέρυθρος. ἐβδόμῃ, ἀπὸ βαλάνου σμικρὰ ὑπῆλθεν· τὸ κῶμα κατεῖχεν ἄλυπον· νοτὶς ἐπὶ μετώπῳ· ὕπνος ἐς νύκτα, καὶ θερμὴ ἡπιωτέρη. Ὀγδόῃ, χυλὸν προσεδέξατο· κωματώδης διετέλει μέχρις ἐνδεκάτης. Ταύτῃ δὲ καὶ ἡ θερμὴ μάλιστα ἔληξεν· ὑπῆν δὲ βῆξ, ἀπόχρεμψις διετέλει αἰεὶ πουλλή, ῥηϊδίως, πρῶτον γλίσχρη, λευκὴ, παχέη, ἐπεὶ δὲ ξυνεπεαίνετο, ὁμοίῃ πυώδεσιν· οὔρα ἀπὸ ἐνδεκάτης καθαρώτερα, ὑπόστασις τρηχεΐη. Τρισκαιδεκάτῃ, ἄλγημα ἐπὶ δεξιὰ μέχρι κενεῶνος ἐς ὑπογάστριον· οὔρον ἴσχετο· πόμα τὸ ἀπὸ τοῦ καλλιφύλλου ξυνήνεγκεν. Πεντεκαιδεκάτῃ, πάλιν τὸ ἄλγημα. Ἐκκαιδεκάτῃ, ἐς νύκτα μᾶλλον τὸ ἄλγημα ὑποχονδρίου ἤρχετο ἐς κοιλίην· λινοζώστιος ὕδωρ ὑπήγαγεν. Ἡ θερμὴ

ἐντὸς τῶν εἴκοσιν ἐμωλύνθη, καὶ ἀποχρέμψιες παρηκολούθουν παχέαι, ῥήϊδίως, ἐς τεσσαράκοντα.

- 7.60 Ὑποκαθαίρειν τὰς κοιλίας ἐν τοῖσι νουσήμασιν, ἐπὴν πέποναι ἢ ἡ πεμπταῖα, τὰς μὲν κάτω, ἐπὴν ἰδρυμένα ἴδης· σημεῖον, ἢν μὴ ἀσώδεις μηδὲ καρηβαρικοὶ ἔωσι, καὶ ὅτε αἱ θέρμαι πρηῦταται, καὶ ὅταν λήγῃσι μετὰ τοὺς παροξυσμούς· τὰς δὲ ἄνω, ἐν τοῖσι παροξυσμοῖσι, τότε γὰρ καὶ αὗται μετεωρίζονται, ἐπὴν ἀσώδεις καὶ βαρέες τὰ ἄνω ἔωσιν. Διὰ τοῦτο δὲ μὴ ἐν ἀρχῇσι καθαίρειν, ὅτι ἀπὸ τοῦ αὐτομάτου ἐν τοῖσι χρόνοισι τούτοιςιν, ἢ χρόνια ἐπικίνδυνα.
- 7.61 Ἐπὶ ὠλεκράνου ἐκ τρώματος τρωθέντος, πῆχυς ἐπισφακελίσας πυοῦται· πεπαινομένου δὲ, γλίσχρος ἰχώρ καὶ κολλώδης εκθλίβεται· ταχὺ προσίσταται, ὡς καὶ Κλεογενίσκῳ καὶ Δημάρχῳ τῷ Ἀγλαοτέλειος· ὁμοίως δὲ καὶ πάνυ ἐκ τῶν αὐτῶν πῦον οὐδὲν, οἷον τῷ Αἰσχύλου παιδί· ξυνέβη· πυομένου δὲ, τοῖσι πλείστοιςιν φρῖκαι καὶ πυρετοὶ ἐπιγίνονται.
- 7.62 Ἀλκμᾶνι ἐκ νεφριτικῶν ἀνακομιζομένῳ, κάτω καὶ αἵματος ἀφαιρεθέντος, ἄνω καθ' ἡπαρ ἐστράφη· καὶ πρὸς καρδίην ἄλγος δεινόν· καὶ τὸ πνεῦμα ὑπὸ τοῦ πόνου κατείχετο· καὶ ἡ κοιλίη χαλεπῶς ὑπεχώρει σμικρὰ σφυραθώδεα· ἄση οὐκ ἐνῆν· ῥῖγος δ᾽ ἔστιν ὅτε καὶ πυρετὸς ὑπελάμβανε, καὶ ἰδρῶς, καὶ ἔμετος· καὶ ἐν τῷ ἀλγῆματι οὐ ξυνέφερεν ὑποκλύσαι θαλάσση, ξυνήνεγκεν ἀπὸ πιτύρων. Ἦσίτησεν ἡμέρας ἐπτὰ, μελίκρητον ἀκρητέστερον ἔπιε, μετὰ δὲ, χυλὸν φακοῦ, ὅτε δὲ λεπτὸν τὸ ἔτνος, ἐπέπινεν ὕδωρ, μετὰ δὲ, σκυλακίου ἐφθοῦ, μάξης μικρὸν ὅτι μάλιστα πάλαι ξυγκειμένης· προϊόντος δὲ, ἡ βόεια τραχήλια, ἢ κωλῆνας ὑείων κρεῶν ἐφθῶν. Τῇ προτεραίῃ, ὑδροποσίῃ, ἡσυχίῃ, σκέπη· πρὸς τὸ νεφριτικόν, ἐκ τῆς σικύης κλυσμός.
- 7.63 Τῷ Παρμενίσκου παιδί, κώφωσις· ξυνήνεγκε μὴ κλύζειν, διακαθαίρειν δὲ εἰρίῳ· μόνον δὲ ἐγγέειν ἔλαιον ἢ νέτωπον· περιπατεῖν, ἐγείρεσθαι πρῶτ', οἶνον πίνειν λευκόν, λαχάνων ἀπέχεσθαι, ἄρτω τρέφεσθαι, ἰχθύσι πετραίοιςιν.
- 7.64 Τῇ Ἀσπασίου ὀδόντος δεινὸν ἄλγημα καὶ γνάθου· καστόριον καὶ πέπερι διακλυζομένη, καὶ κατέχουσα ἐν τῷ στόματι, ἀνῆκε, καὶ στραγγουρικὸν αὐτῇ ἀνῆκε προσθεμένη τὸ ἄλευρον τὸ ξὺν τῷ ῥοδίῳ. Τὰς ἀφ' ὑστερέων κεφαλαλγίας καστόριον παύει. Τὰ πλεῖστα τῶν ὑστερικῶν, αἱ φῦσαι· σημεῖον, οἱ ἐρευνγοὶ, καὶ οἱ περὶ γαστέρα ψόφοι, καὶ ἐπάρματα ὁσφύος, καὶ περὶ νεφροὺς ἀλγήματα καὶ ἰσχία· καὶ ἐκγεγλυκισμένος μέλας· ἢ ἄρωμάτων τρίτον μέρος, ἀλεύρου δύο, ἐν οἴνῳ εὐώδει ἐψησαι λευκῷ, ἐπ' ὀθόνιον ἐπιχέαντα, χέαντα, ἐπαλείψαντα, καταπλάσσειν, ἢ ἐπὶ τῆς γαστρὸς ἀλγήματα ὑστερικά.
- 7.65 Τῷ Καλλιμέδοντος ξυνήνεγκε πρὸς τὸ φῦμα τὸ ἐν τῷ τραχήλῳ σκληρὸν ἐὸν καὶ μέγα καὶ ἄπεπτον καὶ ἐπώδυνον, καὶ ἀπόσχας βραχίονος, λίνου σπόρῳ καταπλάσσειν πεφρυγμένῳ· οἴνῳ λευκῷ καὶ ἐλαίῳ δεύοντα ἐπιδεῖν μὴ θερμὸν μηδ' ἐφθὸν ἄγαν, ἢ ξὺν μελικρήτῳ ἐψεῖν ἄλευρον τήλιος, ἢ κριθῶν, ἢ πυρῶν.
- 7.66 Μελησάνδρῳ τοῦ οὔλου ἐπιβαλόντος, καὶ ὄντος ἐπώδυνου, καὶ σφόδρα οἰδέοντος, ἀπόσχας βραχίονος, στυπτηρίῃ Αἰγυπτίῃ, ἐν ἀκμῇ παραστέλλειν.
- 7.67 Εὐτυχίδει ἐκ χολερικῶν ἐπὶ τὰ τῶν σκελέων τετανώδεα ἔληξεν· ἅμα τῇ κάτω ὑποχωρήσει κατακορέα χολὴν πολλήν. ἡμεῖς ἐπὶ τρεῖς ἡμέρας καὶ νύκτας, σφόδρα ὑπέρυθρον· ὑπὸ δὲ τὸν ἔμετον ἔπιε, καὶ ἀκρατὴς ἦν καὶ ἀσώδης, οὐδὲν κατέχειν ἡδύνατο οὐδὲ τὸ ἐκ τῶν σιδίων· καὶ οὔρου σχέσις καὶ τῆς κάτω διόδου· διὰ τοὺς ἐμέτους τρυξ μαλθακὴ ἦλθε, καὶ κατέρρηξε κάτω.
- 67 bis. Ὑδρωπιδώδεα ταλαιπωρέειν, ἰδροῦν, ἄρτον, ἄρτον ἐσθίειν, πίνειν μὴ πουλὺ, λούεσθαι κατὰ κεφαλῆς πολλῷ, μὴ θερμῷ, ἀλλὰ χληρῷ· ὁ οἶνος λευκός· ὕπνῳ μὴ πολλῷ χρῆσθαι.
- 7.68 Καλλιγένει, περὶ πέντε καὶ εἴκοσιν ἔτεα γεγεννημένῳ, κατάρροος· ἡ βῆξ πολλή· ἀνῆγε τὸ καταρρέον ὑπὸ βίης· οὐδὲν κάτω· ἔτεα τέσσαρα διετέλεσεν· θέρμαι λεπταὶ ἐν ἀρχῇ ἐγένοντο. Ἐλλέβορος οὐκ ὠφέλησεν, ἀλλὰ ὀλιγοσιτίῃ, ἀλλὰ· τὰ συμπιασθῆναι· ἐσθίειν ἄρτον· οἶνον

μέλανα· ὄψα, ὅποια· ἐθέλοι· ἀπέχεσθαι δριμέων, ἀλυκῶν, λιπαρῶν, ὅπου σιλφίου, λαχάνων ὤμων· περιπατεῖν πουλλά· γαλακτοποσίη οὐ ξυνήνεγκεν, ἀλλὰ σήσαμον πίνειν, καθαρὸν, ὠμὸν, ὅσον ὀξύβαφον, σὺν οἴνῳ μαλθακῶ.

- 7.69 Τιμοχάρεϊ, χειμῶνος, κατάρρους, μάλιστα ἐς τὰς ῥίνας· ἀφροδισιάσαντι, ἐξηράνθη πάντα· κόπος, θέρμη ἐπεγένετο· κεφαλὴ βαρὴ· ἰδρῶς ἀπὸ κεφαλῆς πουλὺς· κατέρβρει δὲ καὶ κατὰ τοῦ σώματος ὅλου· ἦν δὲ καὶ ὑγιαίνων ἰδρώδης· τριταῖος ὑγιάνθη.
- 7.70 Ὁ τοῦ Κλεομένεος παῖς, χειμῶνος ἀρξάμενος, ἀπόσιτος, ἄνευ πυρετοῦ ἐτρύχετο, καὶ ἡμεῖ τὰ σιτία καὶ φλέγμα, μῆνας δὲ δύο ἢ ἀσιτίῃ παρηκολούθησεν.
- 7.71 Τῷ μαγεῖρῳ ἐν Ἀκάνθῳ τὸ κώφωμα ἐκ φρενίτιδος ἐγένετο· φαρμακοποσίη οὐδεμίη ξυνήνεγκεν· οἶνος μέλας, καὶ ἀρτοσιτίη, καὶ λουτρῶν ἀπέχεσθαι, χρίεσθαι τε καὶ ἀνατρίβεσθαι χριόμενον, μὴ σφόδρα θάλπειν, μὴ πολλῶ πυρὶ, ἀλλ' ἡπίῳ.
- 7.72 Οἱσι ρεύματα ἐν ὀφθαλμοῖσι λεπτὰ καὶ χρόνια, ἦν πέποννα κατὰ ῥίνας χωρήσει, ὠφελέονται.
- 7.73 Ἦσιν ἐν κυήμασιν ἐκ πτώματος ἢ σπᾶσματος ἢ πληγῆς πόνοι, ἐπικρικῶς ἐν τῇσι τρίτῃσι δηλοῖ, εἰ διαφθείρει.
- 7.74 Τῇ Σίμου τὸ τριηκοσταῖον ἀπόφθαρμα πιούσῃ τι ἢ αὐτόματον· ξυνέβη πόνος, ἔμετος χολωδέων πολλῶν, ὠχρῶν, πρασοειδέων, μελάνων, ὅτε πίοι. Τριταίη, σπασμός· τὴν γλῶσσαν κατεμασσάτο. Πρὸς τεταρταίην εἰσῆλθον· ἡ γλῶσσα μέλαινα, μεγάλη· τῶν ὀφθαλμῶν τὰ λευκὰ, ἐρυθρά· ἄγρυπνος· τεταρταίη ἀπέθανεν ἐς νύκτα.
- 7.75 Πυθοκλῆς τοῖσι κάμνουσιν ὕδωρ, γάλα πολλῶ τῷ ὕδατι μιγνὺς, ἐδίδου καὶ ἀνέτρεφεν.
- 7.76 Χειμέτλων, κατασχᾶν, ἀλεαίνειν τοὺς πόδας, ὡς μάλιστα ἐκθερμαίνειν πυρὶ καὶ ὕδατι. Ὁφθαλμοῖσι πονηρὸν, φακὴ· τοῖσί γε οὕτως ἔχουσιν, ἢ γλυκὴ ὀπώρη, καὶ λάχανα. Τοῖσι περὶ ὀσφὺν ἢ ἰσχίον ἢ σκέλεα ἀλγήμασιν ἐκ πόνων, θαλάσση, ὄξει, θερμοῖσι καταιονῇν, καὶ σπόγγους βάπτοντα πυριῇν, ἐπικαταδεῖν δὲ εἰρίοισιν· Ὀρίγανος ὀφθαλμιῶσι κακὸν πινομένη καὶ ὁδοῦσιν.
- 7.77 Ἡ ἀπὸ τοῦ κρημνοῦ κόρη πεσοῦσα, ἄφωνος· ῥιπτασμός αὐτὴν εἶχεν· ἤμεσεν ἐς νύκτα· αἷμα συχνὸν ἐρρύη, κατὰ τὸ οὖς τὸ ἀριστερὸν πεσοῦσης· καὶ μελίκρητον χαλεπῶς κατέπινεν· ῥέγχος εἶχε· πνεῦμα πυκνὸν, ὥσπερ τῶν ἀποθνησκόντων, φλέβες αἱ περὶ τὸ μέτωπον τεταμέναι κλίσις ὑπτίη, πόδες χλιηροί· πυρετὸς πουλὺς· ὅποτε ῥζύτατος, μάλιστα κατεπλήσσετο. ἐβδόμη, φωνὴν ἔρρηξεν· αἱ θέρμαι λεπτότεραι· περιεγενέτο.
- 7.78 Ὀνισαντίδης τοῦ ὤμου τὸ ἄλγημα ἔσχεν ἐν θέρει γενόμενον ἐξ ἀποστάσιος· ἐν τῇ θαλάσση βρέχειν τὸ σῶμα καὶ τὸν ὤμον ὡς πλεῖστον χρόνον ἐπὶ τρεῖς ἡμέρας· οἶνον λευκὸν ὕδαρέα ἅμα πίνειν ἐν τῇ θαλάσση κατακείμενον, καὶ οὐρέειν ἐν τῇ θαλάσση.
- 7.79 Ὁ γναφεὺς ὁ ἐν Σύρῳ, ὁ φρενιτικός· μετὰ δὲ καύσιος τρομώδης· σκελέων τὸ χρῶμα, οἶον ὑπὸ κωνώπων ἐν καταδήγμασιν· ὀφθαλμοὶ μέγας, βραχείη κίνησις· φωνὴ κεκλασμένη, σαφὴς δὲ οὔρον καθαρὸν, ὑπόστασιν οὐκ ἔχον· ἦρα διὰ τὴν τῆς θαψίης ὑποχώρησιν; Ὀκτωκαιδεκαταῖος ἀνῆκε μολυνθεὶς ἄνευ ἰδρώτος.
- 7.80 Ὁ ἐν Ὀλύνθῳ Νικόξενος ὁμοίως· ἐβδομαῖος ἐδόκει χαλάσειν μεθ' ἰδρώτος· ῥοφήματα προσεφέρετο, οἶνον, βότρυν ἐξ ἡλίου. Πρὸς ἑπτακαιδεκαταῖον εἰσῆλθον· καυστικός τοιοῦτον, ἢ γλῶσσα· θέρμη ἔξωθεν οὐ πάνυ ἰσχυρὴ· ἐκλυσίς σώματος δεινὴ· φωνὴ κεκλασμένη, ἔργον ἀκοῦσαι, σαφὴς δὲ κρόταφοι ξυμπεπτωκότες· ὀφθαλμοὶ κοῖλοι· πόδες μαλθακοὶ καὶ χλιηροί· κατὰ σπλῆνα ζύντασις· τὸ κλύσμα οὐ πάνυ τι ἐδέχετο, ἀλλ' ἀνεπήδα· ἐς νύκτα ἐπῆλθε κόπρος ξυνεστηκυῖα ὀλίγη, καὶ αἷματός τι, οἶμαι ἀπὸ τοῦ κλυσμοῦ· οὔρον καθαρὸν, λαμπρόν· κλίσις ὑπτίη, σκέλεα διηνοιγμένα διὰ τὴν ἐκλυσιν· παράπαν ἄγρυπνος. Ἐντὸς τῶν εἴκοσιν ἢ θέρμη

ἐμολύνθη. Πρῶτον, ποτὸν τὸ ἀπὸ κρίνου, ἄλλοτε ἀπὸ μήλων ὁμοῦ καὶ σίδης χυλὸς καὶ φακοῦ πεφωσμένου ψυχρὸς· καὶ ἀλεύρου πλῦμα ἐφθὼν, ψυχρόν· λεπτὸν ῥύφημα· περιεγένετο.

7.81 Τῶν κναφῶν οἱ βουβῶνες ἐφυματοῦντο σκληροὶ καὶ ἀνώδυνοι περὶ ἥβην· ἐν τραχήλῳ ὅμοια μεγάλα· πυρετὸς· ἔμπροσθεν δὲ καὶ βηχῶδες ἀπὸ ῥηγμάτων. Τρίτη μὲν ἢ τετάρτη γαστήρ· ξυνετάκη, θερμαὶ ἐπεγένοντο· γλῶσσα ξηρή· δίψα· ὑποχώρησις ἐκάστῳ χαλεπαί· ἀπέθανον.

7.82 Τὰ χολερικά ἐκ κρηφαγίας, μάλιστα δὲ χοιρείων ἐνωμοτέρων, καὶ ἐρεβίνθων, καὶ μέθης εὐώδεος παλαιοῦ, καὶ ἡλιώσιος, καὶ σηπίης, καὶ καράβων τε καὶ ἀστακῶν, καὶ λαχανοφαγίας, μάλιστα δὲ πράσων καὶ κρομμύων, ἔτι δὲ θριδάκων ἐφθῶν, καὶ κράμβης, καὶ λαπάθων ἐνωμοτέρων, καὶ ἀπὸ πεμμάτων, καὶ μελιτωμάτων, καὶ ὀπώρης, καὶ σικύου πέπονος, καὶ οἰνογάλακτος, καὶ ὀρόβων, καὶ ἀλφίτων νέων. Μᾶλλον ἐν θέρει τὰ χολερικά, καὶ οἱ διαλείποντες πυρετοί. Καὶ οἷσι φρῖκαι ἐπιγίνονται, οὗτοι ἔστιν ὅτε κακοήθεις γίνονται, καὶ ἐς νοσήματα ὀξέα καθίστανται· ἀλλ' εὐλαβεῖσθαι χρή· μάλιστα δὲ τὰ τοιαῦτα νοσήματα ἢ πέμπτη καὶ ἢ ἐβδόμη καὶ ἢ ἐνάτη δηλοῦσι, βέλτιον δὲ μέχρι τῶν τεσσαρεσκαίδεκα φυλάσσεσθαι.

7.83 Φερεκύδει μεθ' ἡλίου τροπὰς χειμερινὰς, τῆς νυκτὸς, πλευροῦ δεξιῦ ἄλγημα, καὶ πρότερον εἰθισμένον, ἔληξεν· ἠρίστησεν· ἐξελθὼν, ἔφριξε· πυρετὸς ἐς νύκτα· ἀνώδυνος· βηχίον ῥέον τι ξηρόν. Οὐρα πουλλὰ, ὑπόστασις πουλλή, ξυσματώδεα μαδαρὰ διεσπασμένα ἀπ' ἀρχῆς, μετὰ δὲ τέσσαρας θολερὰ ὑφίστατο, καὶ τὸ οὖρον οὐκ ἄχρουν, ὑπόστασιν ἔχον, καὶ τὸ σύστημα οὐκ ἐφαίνετο ἐν τῷ χερνιβίῳ, ψύχεος ἐόντος. Τριταίῳ αὐτομάτη κοιλίη ὑπῆλθεν. Τετάρτη, βαλάνου γεγονότος, κοπρῶδεα καὶ χολῶδεα διεχώρησεν· ὑγρὸς περίρροος. Ὑπνος ἐς νύκτα οὐ πάνυ, ἡμέρης δέ τι ἐκοιμᾶτο· δίψα οὐ σφοδρὴ, τεταρταίῳ μάλιστα ἐς νύκτα· δέρμα περὶ μέτωπον καὶ τὸ ἄλλο, μαλθακὸν, ὑποφέρειν αἰεὶ· πυρετὸς ἐκρατεῖτο πρὸς χεῖρα, καὶ ὑπενότιζεν, ἄδηλος· σφυγμὸς σφόδρα ἐν μετώπῳ φλεβῶν· βάρος ἐν τῇσιν ἐπιστροφῇσι καὶ ἐν τῇσιν ὑποχωρήσει πάσῃσιν ὀλίγον χρόνον· διὰ παντὸς ἀνώδυνος· ἀπ' ἀρχῆς ἀσώδης, καὶ κατὰ σμικρὸν ἤμει. ἐβδόμη, παρὰ βαλάνου ὑπεχώρησε τρίς, χολῶδες καὶ κοπρῶδες, ὑγρὸν σφόδρα καὶ ὠχρόν· καὶ ἤδη τι ὑποπαρέκρουε, καὶ νοτὶς ἐπ' ὀλίγον ἔστιν ὅτε περὶ μέτωπον· τὸ ἰμάτιον ἐπὶ τὸ πρόσωπον· τὰ ὄμματα διὰ κενῆς, ὡς εἴ τι βλέπων, ξυνέστρεφε, καὶ πάλιν κατέμυνε· τὸ ἰμάτιον ἀπέβαλλεν. Ἐναταίῳ ἰδρὼς πρῶτ' ἀρξάμενος μέχρι στήθεος διετέλει, ἕως ἐτελεύτησε, καὶ ὁ πυρετὸς ἐπέτεινε, καὶ ἡ παραλήρησις περὶ μέτωπον πλεῖστος ἰδρὼς, καὶ οἷον δεινὸν μὲν ἢ ἔκλευκον τὸ χρῶμα, τὸ δὲ ὑπὸ τὰς τρίχας ὡς ἐστιγμένον· ὑποχόνδριον δεξιὸν ἐπηρμένον· ὑφῆκεν ὑφ' ἐωυτὸν χολῶδες. Ὀγδὴ, ὡς ὑπὸ κωνώπων ἀναδήγματα. Πρὸ τῆς τελευτῆς ἀνέβηξεν, οἷον ἐκ μύξης, μύκητα ξυνεστηκότα, λευκῷ φλέγματι περιεχόμενον· ἀπεχρέμπετο δὲ καὶ ἔμπροσθεν σμικρὰ, λευκὰ, γαλακτώδεα.

7.84 μετὰ τὸ δεῖπνον ἐν τῷ ὕπνῳ ἔφριξεν. Πρῶτ' ἐξανέστη καρηβαρικός· ἔφριξεν, ἀπήμεσε, κεφαλὴν ἐβαρύνετο· ἐς νύκτα ἀνῆκε μέχρι μέσου ἡμέρης ἐπεικῶς· ἔφριξε πάλιν· νύκτα χαλεπῶς. Τὴν ἐπιούσαν δὲ ἡμέρην, πυρετὸς ὀξύς· κεφαλῆς σφάκελος· ἔμετος χολῆς πολλῆς, ἢ πλείστη πρασοειδής· ἔληξε πάντα· ὕπνος ἐς νύκτα. Πρῶτ' ἐπεψυκτο· ἰδρώτιον, νοτὶς ἐπιπολὺ τοῦ σώματος· κατὰ σπλῆνα τῇ χειρὶ ἐδείκνυνεν ὀλίγον χρόνον ξύστρεμμα ἀνώδυνον, παραχρῆμα ἐμαράνθη. Ἐς νύκτα ἄγρυπνος· περὶ ἀγορὴν παρωξύνετο πυρετὸς· ἄση, σκοτόδινος, στρόφος, κεφαλῆς ὀδύνη, ἔμετος προσοειδής, λεῖος, γλίσχρος ὡς φλέγμα· πρὸς δυσμὰς ἔληξε πάντα· ἰδρὼς κεφαλῆς, τραχήλου· ὑπεχώρησε μετὰ τὸν ἔμετον κοπρῶδεα, ὑγρά, χολῶδεα, οὔτε μέλανα, οὔτε ἐπεικίκα. Νύκτα μετρίως, καὶ τὴν ἐπιούσαν ἡμέρην· ἐς νύκτα πάλιν ἄγρυπνος· ἔμετος ὀρθρου ὁμοίως, καὶ τὴν ἐπιούσαν ἡμέρην ἄνευ ἄσης· τῆς δὲ κεφαλῆς μετὰ τὸν ἰδρῶτα ἔληξαν αἱ ὀδύναι· ἐς τὴν ἐσπέρην πάντα ἐχάλασεν. Ἐνάτη, οὐκ ἔτι ἤμεσεν· ἐθερμάνθη μᾶλλον· τοῖσιν ἄλλοισιν οὐκ ἐδόκει πυρεταίνε· αἱ ἐν κροτάφοις φλέβες ἐπήδων· ἀνώδυνος πάντων· δίψος ἦν αἰεὶ. Ἐναταῖος, ἐπὶ θῶκον ἀναστὰς, ἐλειποψύχει σφόδρα· ὑπεχώρησε πρὸς βάλανον

ξυσμάτια μέλανα καὶ χολώδεα· χρῶμα κοπρῶδες, ὅσον ἀπέσταξεν· ἡ φωνὴ κεκλασμένη· ἐν τῇσιν ἐπιστροφῇσι βαρὺς ὀφθαλμοὶ κοῖλοι· δέρμα μετώπου περιτεταμένον· ἄλλως, εὐπνοος, κόσμιος· πρὸς τοῖχον τὰ πλεῖστα ἀπεστραμμένος, ὑγρὸς ἐν τῇσι κλίσεσιν, ἐπικεκαμμένος, ἀτρεμίζων· γλῶσσα λευκὴ, λείη. Περὶ δὲ τὰς δέκα καὶ μετὰ, οὖρα ἐρυθρὰ τὰ κυκλώδεα, ἐν μέσῳ σμικρὸν λευκόν. Δωδεκαταίῳ, πρὸς βάλανον ὅμοια ἀπέσταξε χολώδεα καὶ ξυσματώδεα μετὰ τοῦ βαλανίου, λειποψυχίῃ· ἔπειτα τὸ στόμα ἐπεξηραίνετο, διεκλύζετο αἰεὶ· καὶ εἰ μὴ σφόδρα ψυχρὸν ἦν, θερμὸν ἔφασκεν εἶναι· τῆς χιόνος ἐπιεικῶς εἶτα δίψα οὐκ ἐνῆν· τὸ ἱμάτιον αἰεὶ ἀπὸ τῶν στηθέων ἀπεώθει· τὴν χλαμύδα χλιαίνειν οὐκ εἶα· τὸ πῦρ πόρρω καὶ σμικρὸν· γνάθων ἀμφοτέρων ἔρευθος μετὰ ταῦτα ἄκροπις· ἀνεθερμάνθη μῖνην ἢ δύο ἡμέρας, καὶ ἔληξεν.

- 7.85 Ἄνδροθαλεῖ ἄφωνή, ἄγνοια, παραλήρησις· παυθέντων δὲ τουτέων, περιῆει ἔτι συχνά· καὶ ὑποστροφαὶ ἐγίνοντο. Ἡ γλῶσσα διετέλει πάντα τὸν χρόνον ξηρή· εἰ μὴ διακλύσαιτο, διαλέγεσθαι οὐχ οἷός τε ἦν· καὶ σφόδρα πικρὴ ἦν τὰ πολλὰ· ἔστι δ' ὅτε καὶ πρὸς καρδίην ὁδύνη. φλεβοτομίῃ ἔλυσεν ταῦτα· ὑδροποσίῃ μελίκρητον· Ἑλλέβορον ἔπιε μέλανα, χολῶδες οὐ διῆει, ἀλλ' ὀλίγον. Τέλος δὲ, χειμῶνος κατακλιθεὶς, ἐξ ἑωυτοῦ ἐγένετο· καὶ τὰ τῆς γλώσσης παθήματα ὅμοια· θερμὴ λεπτή· γλῶσσα ἄχρως· φωνὴ περιπλευμονικὴ· ἀπὸ τοῦ στήθεος τὸ ἱμάτιον ἀπέρριπτε, καὶ ἐξάγειν ἑωυτὸν ὡς οὐρήσοντα ἐκέλευεν, οὐδὲν δυνάμενος σάφα εἰπεῖν, οὐδὲ ἐὼν παρ' ἑωυτὸν, ἐξήγον αὐτόν· ἐς νύκτα ἐτελεύτησεν· ἥσι κατεκλίνη, δύο ἢ τρεῖς ἡμέραι ἐγένοντο.
- 7.86 Τὸ Νικάνορος πάθος, ὁπότε ἐς ποτὸν ὥρμητο, φόβος τῆς αὐλητρίδος· ὅτε ἀρχομένης αὐλεῖν ἀκούσειεν ἐν τῷ ξυμποσίῳ, ὑπὸ δειμάτων ὄχλοι, μόγις ὑπομένειν ἔφη, ὅτε νυξ εἴη, ἡμέρης δὲ ἀκούων, οὐδὲν διετρέπετο, καὶ ταῦτα παρείπετο χρόνον συχνόν.
- 7.87 Δημοκλῆς δὲ ὁ μετ' ἐκείνου ἀμβλυώσσειν καὶ λυσισωματεῖν ἐδόκει, καὶ οὐκ ἂν παρὰ κρημνὸν ἔφη παρελθεῖν οὐδὲ ἐπὶ γεφύρης, οὐδὲ τοῦλαχιστον βάθος τάφρου τολμῆσαι ἂν, ὑπὸ δείματος μὴ πέση, διελθεῖν, ἀλλὰ δι' αὐτῆς τῆς τάφρου πορεύεσθαι· τοῦτο χρόνον τινὰ αὐτῷ ξυμβῆναι.
- 7.88 Τὸ Φοίνικος, ἐκ τοῦ ὀφθαλμοῦ τὰ πολλὰ ἐκ τοῦ δεξιοῦ ὥσπερ ἀστραπὴν ἐκλάμπειν ἐδόκει· οὐ πολὺ δὲ ἐπισχόντι, ὁδύνη ἐς κρόταφον τὸν δεξιὸν ἐγένετο δεινὴ, ἔπειτα καὶ ἐς ὅλην τὴν κεφαλὴν, καὶ ἐς τὸν τράχηλον, ἣ δέδεται ἡ κεφαλὴ, ὅπισθεν τῶν σπονδύλων· καὶ ξύντασις καὶ σκληρότης ἀμφὶ τοὺς τένοντας· εἰ γοῦν ἐπειράτο διακινεῖν τὴν κεφαλὴν ἢ διοίγειν τοὺς ὀδόντας, ὠδυνᾶτο, ὡς σφόδρα ξυντεινόμενος. Ἐμετοί, ὁπότε γενοίαιτο, ἀπέτρεπον τὰς εἰρημένας ὀδύνας, ἢ ἡπιωτέρας ἐποίεον· καὶ φλεβοτομίῃ ὠφέλησε, καὶ Ἑλλέβοροι ἦγον παντοδαπά, οὐχ ἥκιστα πρᾶσοειδέα.
- 7.89 Τῷ Παρμενίσκῳ καὶ πρότερον ἐνέπιπτον ἀθυμίαι καὶ ἥμερος τῆς ἀπαλλαγῆς βίου, ὅτε δὲ πάλιν εὐθυμίῃ. Ἐν Ὀλύνθῳ δέ ποτε φθινοπώρου ἄφωνος κατείχετο, ἡσυχίην ἔχων, βραχὺ τι ὅσον ἄρχεσθαι ἐπιχειρέων προσειπεῖν· εἰ δὲ δή τι καὶ διαλεχθείη, καὶ πάλιν ἄφωνος. Ὑπνοὶ ἐνῆσαν, ὅτε δὲ ἀγρυπνίῃ, καὶ ῥιπτασμὸς μετὰ σιγῆς, καὶ ἀλυσμὸς, καὶ χεῖρ πρὸς ὑποχόνδρια ὡς ὀδυνωμένῳ· ὅτε δὲ ἀποστραφεὶς, ἔκειτο ἡσυχίην ἄγων. Ἀπύρετος δὲ διατελέως, καὶ εὐπνοος· ἔφη δὲ ὕστερον ἐπιγινώσκειν τοὺς ἐσιόντας· πιεῖν δὲ ὅτε μὲν ἡμέρης ὅλης καὶ νυκτός, καὶ διδόντων, οὐκ ἤθελεν, ὑτὲ δὲ ἐξαίφνης τὸν στάμνον ἀρπάσας τοῦ ὕδατος παντὸς ἐξέπιεν· οὖρον παχὺ ὡς ὑποζυγίου. Περὶ δὲ τὴν τεσσαρεσκαίδεκάτην ἀνῆκεν.
- 7.90 Ἡ δὲ Κόνωνος θεράπεινα, ἐκ κεφαλῆς ὁδύνης ἀρξαμένης, ἐκτὸς ἑωυτῆς, καὶ βοῇ, καὶ κλαυθμὸς πουλὺς, ὀλιγάκις δὲ ἡσυχίῃ. Περὶ δὲ τὰς τεσσαράκοντα ἐτελεύτησεν· τὰς δὲ ἐπὶ τελευτῆς ὡς ἐξ ἡμέρας ἄφωνος καὶ σπασμώδης ἐγένετο.
- 7.91 Καὶ ὁ τοῦ Τιμοχάρους θεράπων, ἐκ μελαγχολικῶν δοκεύντων εἶναι καὶ τοιούτων, ἐτελεύτησεν ὁμοίως, καὶ περὶ ἡμέρας τὰς αὐτάς.

- 7.92 Τῷ Νικολάου, περὶ ἡλίου τροπὰς χειμερινὰς, ἐκ πότων ἔφριξεν· ἐς νύκτα πυρετός. Τῇ ὑστεραίῃ, ἔμετος χολώδης· ἄκρητος, ὀλίγος. Τρίτῃ δέ, ἀγορῆς πληθούσης, ἰδρῶς δι' ὅλου τοῦ σώματος ἔληξε, καὶ ταχὺ πάλιν ἐθερμάνθη περὶ μέσας νύκτας, ῥίγος, πυρετός ὀξύς. Ἡμέρης δὲ τὴν αὐτὴν ὥρην ἰδρῶς ταχὺ πάλιν ἐπεθερμάνθη· ἔμετος ὁμοίος. Τῇ τετάρτῃ· ἀπὸ ὕδατος λινοζώστιος ὑπεχώρησεν εὖ κοπρώδεα καὶ ὑγρὰ, ὑπομύσαρα δὲ οὖρα σποδοειδέα, οἷα ὕδωρ λινοζώστιος, οὐκ ἀνόμοια, ὑπόστασις οὐκ ἦν, οὐδὲ πουλὺν τὸ οὔρον· ἐναιωρήματα σμικρὰ ἀλγήματα ὑποχονδρίου ἀριστεροῦ καὶ ὀσφύος, ᾤετο ἐκ τοῦ ἐμέτου· ἐπανεπνεῖ ἔστι δ' ὅτε διπλόον· γλῶσσα λευκὴ, ἔχρυσα ἐκ δεξιοῦ οἶον θερμῶς πρόσφυσιν ὑποβρυχίην· διψώδης, ἄγρυπνος, ἔμφρων. Ἐκταίῳ δὲ δεξιὸς ὀφθαλμὸς μέζων ἐν τῷ βλέπειν. ἑβδομαῖος ἐτελεύτησεν· κοιλίῃ πρὸ τῆς τελευτῆς ἐμετεωρίσθη, καὶ ἀποθανόντι τὰ ὀπισθεν ἐφοινίχθη.
- 7.93 Μένωνι, μετὰ πληϊάδων δύσιν, πυρετός, πλευροῦ ἀριστεροῦ, ὀδύνη μέχρι κληΐδος, οὕτω δὲ δεινὴ, ὥστε ἀτρεμίζειν οὐχ οἷός τ' ἦν καὶ τὸ φλέγμα κατεῖχεν· ὑποχώρησις πουλλή, χολώδης. Ἐν τρισὶν ἡμέρησι σχεδὸν ἔληξεν ἡ ὀδύνη, ἡ θερμὴ δὲ περὶ τὰς ἐπτὰ ἢ ἑννέα. Βῆξ ἐνῆν· ἀποχρέμψιες ὑπόχολοι οὐδὲ ἐγένοντο, οὐδὲ πολλαί, φλεγματώδεις δέ. Αἱ βῆχες παρηκολούθει· σιτίων ἀπεγεύετο, ἔστιν ὅτε ἐξήει ὡς ὑγίης· ὑπελάμβανον δὲ ἐνίστε θερμαὶ λεπταὶ ὀλίγον χρόνον· ἰδρώτια ἐγίνοντο ἐς νύκτα· τὸ πνεῦμα ἐν τῇ θερμῇ πυκνότερον· γνάθων ἔρευθος· περὶ τὸ πλευρὸν βάρος καὶ ὑπὸ τὴν μασχάλην καὶ ἐς ὦμον. Αἱ βῆχες ἐπέιχον· φάρμακον ἄνωθεν ἤγαγε χολώδεα· τρίτῃ ἀπὸ τοῦ φαρμάκου ἐρράγη τὸ πῦον, ἀπὸ δὲ τῆς ἀρχῆς τοῦ ἀρρώστηματος τεσσαρακοστῇ· ἀπεκαθάρθη δὲ περὶ πέντε καὶ τριήκοντα ἡμέρας ἄλλας, καὶ ὑγίης.
- 7.94 Τῇ Θεοτίμου ἐν ἡμιτριταίῳ ἄση, καὶ ἔμετος, καὶ φρίκη ἅμα ἀρχομένῳ τῷ πυρετῷ, καὶ δίψα· προϊόντος καὶ ἀρχομένῳ ἐξαίσιον τὸ θερμόν· μελίκρητον πιούση, καὶ ἀπεμεύση, ἢ τε φρίκη καὶ ἡ ἄση ἐπαύσατο· καὶ τὸ ἀπὸ τῆς σίδης ὕστερον.
- 7.95 Τῇ Διοπείθεος ἀδελφεῇ ἐν ἡμιτριταίῳ δεινὴ καρδιαλγία περὶ τὴν λῆψιν· καὶ συμπαρείπετο ὅλην τὴν ἡμέρην· καὶ κεφαλαλγία, καὶ τῆσιν ἄλλησιν ὡσαύτως ὑπὸ πληϊάδος δύσιν· ἀνδράσι σπανιώτερα ἐγίνετο τὰ τοιαῦτα.
- 7.96 Τῇ Ἀπομότου ἐν ἡμιτριταίῳ, περὶ ἀρκτοῦρον, δεινὴ καρδιαλγία περὶ τὴν λῆψιν, καὶ ἔμετοι, καὶ πνίγες προσίσταντο ἅμα ὑστερικάι, καὶ ἐς τὸ μετάφρενον ὀδύναι κατὰ ράχιν· ὅτε δὲ ἐνταῦθα εἴη, ἔληγον αἱ καρδιαλγαί.
- 7.97 Τῇ Τερπίδew μητρὶ, τῇ ἀπὸ Δορίσκου, διαφθορῆς γενομένης μηνὶ πέμπτῳ διδύμων ἐκ πτώματος, τοῦ μὲν ἐτέρου αὐτίκα ὡς ἐν χιτῶνί τινι ἀπηλλάγη· τοῦ δὲ ἐτέρου ἢ πρότερον ἢ ὕστερον τεσσαράκοντα ἡμερῶν ἀπηλλάγη· ὕστερον δὲ ἔλαβεν ἐν γαστρί. Ἔτει δὲ ἐνάτῳ ὀδύναι δεινὰ κατὰ γαστέρα ἐπὶ πουλὺν χρόνον· ἤρχοντο ἔστι μὲν ὅτε ἐκ τοῦ τραχήλου καὶ ράχιος, καθίσταντο δὲ ἐς ὑπογάστριον καὶ βουβῶνας· ἔστι δ' ὅτε ἐκ γούνατος τοῦ δεξιοῦ, καθίσταντο δὲ ἐς τωυτό· καὶ ὅτε μὲν κατὰ τὴν γαστέρα αἱ ὀδύναι εἶεν, ἐμετεωρίζετο ἡ κοιλία· ὅτε δὲ ἐπαύσατο, ξυνέπιπτεν ἡ καρδιαλγία· πνιγμοὶ οὐκ ἐνήσαν· ψύξις δὲ τοῦ σώματος ὡς ἐν ὕδατι κειμένῳ, κατὰ τὸν χρόνον ἡνίκα ἡ ὀδύνη ἐγίνετο. Ὑπέστρεφε δι' ὅλου τὰ ἀλγήματα ἡπιώτερα τῷ κατ' ἀρχάς. Σκόροδα, σίλφιον, τὰ δριμέα ξύμπαντα οὐ ξυνέφερον, οὐδὲ τὰ γλυκέα, οὐδὲ τὰ ὀξέα, οὐδὲ οἱ λευκοὶ οἶνοι· οἱ μέλανες δὲ καὶ λουτρὰ ὀλιγάκις. Ἀρχομένη, καὶ ἔμετοι δεινοὶ ἐπεγίνοντο, καὶ τῶν σιτίων ἀποκλείσεις, καὶ περὶ τὰς ὀδύνας τὰ γυναικεῖα οὐκ ἐφαίνετο.
- 7.98 Τῇ Κλεομένεος, περὶ ζεφύρου πνοᾶς, ἐκ ναυσίης καὶ κόπου, πλευροῦ ἀριστεροῦ ὀδύνη, ἐκ τραχήλου ἀρξαμένη καὶ τοῦ ὥμου· πυρετός καὶ φρίκη καὶ ἰδρῶς. Ἦρξατο δὲ ὁ πυρετός, καὶ οὐκ ἔληγεν, ἀλλ' ἐπέτεινε· καὶ ἡ ὀδύνη δεινὴ· βῆξ, ἀποχρέμψις ὑφαιμος, ὡχρὴ, πουλλή· γλῶσσα

λευκή· διαχωρήματα μέτρια, ὑγρά· οὖρα χολώδεα. Τετάρτη ἐς νύκτα, τὰ γυναικεῖα ἦλθε
πουλλά· ἔληξεν ἢ τε βήξ καὶ ἡ ἀπόχρεμψις καὶ ἡ ὀδύνη, ἡ δὲ θέρμη λεπτή.

- 7.99 Τῇ Ἐπιχάρμου πρὸ τόκου δυσεντερίῃ, πόνος, ὑποχωρήματα ὕφαιμα, μυξώδεα· τεκοῦσα,
παραχρήμα ὑγίης.
- 7.100 Τῇ Πολεμάρχου ἐν ἀρθριτικοῖσιν ἰσχίου ἄλγημα ἐξαίφνης, γυναικείων οὐ γενομένων. Τὸ ἐν τῷ
σεύτλῳ πιούση, ἔσχετο ἡ φωνὴ νύκτα καὶ ἐς μέσον ἡμέρης ἤκουε δὲ καὶ ἐφρόνει, καὶ τῇ χειρὶ
ἐσήμαινεν ἀμφὶ τὸ ἰσχιον εἶναι τὸ ἄλγημα.
- 7.101 Τῇ Κλεινίου ἀδελφῇ, τῇ ἀφηλικεστέρῃ, ἔμετος, ὃ τι προσδέξαιτο, τεσσαρεσκαίδεκα ἡμέρας,
ἄνευ πυρετοῦ, αἱματωδέων· ἐρευγμοί· καὶ, ξυνεσταλμένων, ἐχώρει πρὸς καρδίην πνίγμα.
Καστόριον, σέσελι πάντα ἔπαυσε, καὶ τὸ ἀπὸ τῆς σίδης· ἀπέστη δὲ ἄλγημα μέτριον ἐς κενεῶνα.
Βολβοῦ χυλός· καὶ οἶνος γαλακτώδης αὐστηρός· καὶ ἄρτοι ὡς ἐλάχιστοι ξὺν ἐλαίῳ.
- 7.102 Τῇ Πausανίου κούρῃ, μύκητα ὠμὸν φαγούση, ἄση, πνιγμός, ὀδύνη γαστροῦ. Μελίκρητον
θερμὸν πίνειν καὶ ἐμέειν ξυνήνεγκε, καὶ λουτρὸν θερμόν· ἐν τῷ λουτρῷ ἐξήμεσε τὸν μύκητα,
καὶ, ἐπεὶ λήξειν ἔμελλον, ἐξίδρωσεν.
- 7.103 Ἐπιχάρμῳ, περὶ πληϊάδων δύσιν, ὦμου ὀδόντ, καὶ βάρος δεινὸν ἐς βραχίονα, ἄση, ἔμετοι
συχνοί, ὕδροποσίη.
- 7.104 Τῷ Εὐφρονος παιδὶ ἐξανθήματα, οἷα ἀπὸ κωνώπων.
- 7.105 Μετὰ ζέφυρον αὐχοὶ ἐγένοντο μέχρις ἰσημερίας μετωπρινῆς ὑπὸ κύνα δεινὰ πνίγεα, καὶ
πνεύματα θερμὰ, καὶ πυρετοὶ ἰδρώδεις, καὶ πάλιν εὐθύς ἐπεθέρμαινον· φύματα δὲ παρ' οὓς
πολλοῖσιν ἐγένετο· τῇ γραίῃ τῇ Βησσιακῇ περὶ ἐνάτην· τῷ μειρακίῳ τῷ σπληνώδει τῷ τῆς
παιδίσκης, κοιλίης ὑγρανθείσης, περὶ τὸν αὐτὸν χρόνον· Κτησιφῶντι ὑπ' ἀρκτοῦρον σχεδὸν περὶ
τὰς ἑπτὰ· τῷ παιδὶ μούνον ἐπωθοῦντο· τῷ Ἐρατύλλου ἀπεμωλύνθη παρὰ ἀμφοτέρων
ἀνιδρώσεις, γλώσσης ὑπὸ ξηρότητος ψελλοί. Οἱ ὀρνιθίαί ἔπνευσαν πολλοὶ καὶ ψυχροί· καὶ
χιόνες ἐξ εὐδίων ἔστιν ὅτε ἐγένοντο· καὶ μετὰ ἰσημερίην νότια διαμίσγοντα βορείοις, ὕδατα
συχνά· ἐπεδήμησαν βῆχες πουλλαί, μᾶλλον δὲ παιδίοισι· παρὰ τὰ ὥτα πουλλοῖσιν, οἷα τοῖσι
σατύροις· ὅτε δὲ ὁ πρὸ τούτου τοῦ χρόνου χειμῶν σφόδρα χειμερινὸς ἐγένετο ἐν χιόνι καὶ
ὄμβροισι βορείοισιν.
- 7.106 Τῷ Τιμόνακτος παιδίῳ ὡς διμηνιαίῳ ἐξανθήματα ἐν σκέλεσι, καὶ ἐν ἰσchiois, ὀσφυϊ,
ὑπογαστρίῳ, καὶ οἰδήματα σφόδρα ἐνερευθῇ. Καταστάντων δὲ τούτων, σπασμοὶ καὶ ἐπιληπτικά
ἐγένοντο ἄνευ πυρετῶν ἡμέρας πολλὰς, καὶ ἐτελεύτησεν.
- 7.107 Τῷ τοῦ Πολεμάρχου ξυνέβη μὲν τῷ ἔμπροσθεν χρόνῳ ἐμπυωθῆναί τε καὶ ἀποχρέμψασθαι·
ὕστερον δὲ θέρμαι αὐτῷ ἦσαν, καὶ ὕδρωπιώδης τε ἦν, καὶ ἐπίσπληνος, καὶ ἀσθματώδης, πρὸς
αἶπος εἴ ποτε ἴοι, καὶ ἀδύνατος, καὶ διψώδης, καὶ ἀπόσιτος ἐπικικῶς ἔστιν ὅτε, καὶ βηχία ξηρὰ
ἐπὶ πούλῳ χρόνον οὕτως ἐγένετο· ὑπεφέρετο, καὶ εἰ μή τι εὖλυτος γίνοιτο κοιλίη κάτω,
πλήρης ἐγένετο ἄνω, καὶ ἄσθμα καὶ πνίγμα ἐγένετο μᾶλλον. Τέλος δὲ κατάρροος, καὶ
ἀπόχρεμψις ἐπικατῆλθε, καὶ βήξ· ἡ δὲ ἀπόχρεμψις, παχέα καὶ ὠχρὰ πῦα· καὶ πυρετὸς σφοδρός·
καὶ ἐδόκει λῆξαι, καὶ ἡ βήξ πρηύτερη, καὶ ἡ ἀπόχρεμψις καθαρή. Ὑπέστρεψε, πάλιν ὀξὺς
πυρετός· πνεῦμα πυκνόν· ἐτελεύτησε, πλὴν προσεῤῥίγωσε πόδας, καὶ κατεψύχθη μετὰ ταῦτα
πνεῦμα μᾶλλον ἐγκατελήφθη ἡ οὖρησις ἔσθι· τὰ ἄκρεα κατεψύχθη· ἔμφρων ἐτελεύτησε
τριταῖος ἀπὸ τῆς ὑποστροφῆς.
- 7.108 Τῷ τοῦ Θυνοῦ σφόδρα ἐν πυρετῷ καυσώδει ἐλιμοκτονήθη· ὑποχώρησις συχνὴ χολῆς ἐγένετο
μετὰ ἀψυχίης καὶ ἰδρώτος πολλοῦ· κατεψύχθη σφόδρα· ἄφωνος ἦν ἡμέρην ὅλην καὶ νύκτα·
ἐγχεόμενος χυλὸν πτισάνης, κατείχετο, ἐφρόνεεν, εὐπνοος ἦν.
- 7.109

Τῷ Ἐπιχάρμου ξυνέβη ἐκ περιόδου καὶ ποτοῦ ἀπεψίη. Τῇ ὑστεραίῃ δὲ πρωτὶ ἄσης γενομένης, πιών ὕδωρ, ὄξος, ἄλας, ἐξήμεσε φλέγμα· μετὰ δὲ, ῥίγος ἔλαβεν· ἐλούσατο πυρεταίνων, τὸ στῆθος ἤλγει. Τῇ τρίτῃ εὐθὺς πρωτὶ, κῶμα ὀλίγον χρόνον ἐπεῖχε, καὶ ἐπελήρει, καὶ πυρετὸς ὀξὺς βαρέως ἔφερε τὴν νοῦσον. Τῇ τετάρτῃ, ἄγρυπνος ἀπέθανεν.

7.110 Ἀρίστωνι, δακτύλου ποδὸς ἠλκωμένου, ξὺν πυρετῷ ἀσάφεια· τὸ γαγγραινώδες ἀνέδραμεν ἄχρι πρὸς γόνυ· ἀπώλετο ἦν δὲ μέλαν, ὑπόξηρον, δυσῶδες.

7.111 Ὁ τὸ καρκίνωμα τὸ ἐν τῇ φάρυγγι καυθεῖς, ὑγιῆς ἐγένετο ὑφ' ἡμέων.

7.112 Πολύφαντος ἐν Ἀβδήροισι κεφαλὴν ὠδυνᾶτο ἐν πυρετῷ σφοδρῷ· οὖρα λεπτὰ, πούλλα· ὑπόστασις δασεαὶ καὶ ἀνατεταραγμέναι· οὐ παυομένου δὲ τοῦ ἀλγήματος τῆς κεφαλῆς, πταρμικὰ προσετέθη ἐόντι δεκαταίῳ. Μετὰ δὲ, ἐς τράχηλον ὀδύνη ἰσχυρὴ· οὖρον ἦλθεν ἐρυθρόν, ἀνατεταραγμένον, οἶον ὑποζυγίου· παρέκρουσε τρόπον φρενιτικόν· ἀπέθανεν ἐν σπασμοῖσιν ἰσχυροῖσιν. Παραπλησίως δὲ καὶ ἡ τοῦ Εὐαλκίδου οἰκέτις ἐν Θάσῳ, ἥ πουλὺν χρόνον τὰ δασέα ἐχώρει οὖρα, καὶ κεφαλαλγίαι ἐνήσαν· φρενιτικὴ γενομένη ἀπέθανεν ὡσαύτως σπασμοῖσιν ἰσχυροῖσι· πάνυ γὰρ τὰ δασέα οὖρα καὶ ἀνατεταραγμένα, σημεῖον ἀκριβὲς κεφαλαλγίης καὶ σπασμοῦ καὶ θανάτου. Ὁ δὲ Ἀλικαρνασσεὺς ὁ ἐν τῇ Ξανθίππου οἰκίῃ καταλύων οὓς ἐν χειμῶνι ὠδυνᾶτο καὶ κεφαλὴν οὐ μετρίως ἦν δὲ περὶ ἕτεα πεντήκοντα· φλέβα ἐτμήθη κατὰ Μνησίμαχον· ἐβλάβη ἡ κεφαλὴ κενωθεῖσα, καὶ ψυχεῖσα, οὐ γὰρ ἐξεπύησε, φρενιτικὸς ἐγένετο, ἀπέθανεν· οὖρα καὶ τούτῳ δασέα.

7.113 Ἐν Καρδίῃ, τῷ Μητροδώρου παιδί ἐξ ὀδόντων ὀδύνης σφακελισμὸς σιηγόνος, καὶ οὖλων ὑπερσάρκωσις δεινὴ· μετρίως ἐξεπύησεν· ἐξέπεσον οἱ τε γόμφιοι καὶ ἡ σιηγών.

7.114 Ἀναξήνωρ, ἐν Ἀβδήροισιν, ἦν μὲν σπληνώδης, καὶ κακόχρους· ξυνέβη δὲ αὐτῷ, οἰδήματος γενομένου περὶ μῆρον τὸν ἀριστερόν, ἐξαπίνης τοῦτο ἀφανισθῆναι· οὐ πολλῇσι δὲ ὕστερον ἡμέρησιν ἐγενήθη αὐτῷ κατὰ τὸν σπλῆνα οἶον ἐπινυκτὶς ἐξ ἀρχῆς, ἔτι δὲ οἶδημα καὶ ἐρύθημα σκληρόν· μετὰ δὲ ἡμέρην τετάρτην πυρετὸς ἐγένετο καυσώδης, καὶ ἐπελιδνώθη πάντα κύκλω καὶ σαπρὰ ἐδόκει· ἀπέθανεν· ὑπεκαθάρθη δὲ πρότερον καὶ κατενόει.

7.115 Κλόνιγος, ἐν Ἀβδήροισιν, ἦν μὲν νεφριτικός· οὖρει δὲ αἷμα κατὰ σμικρὸν πουλὺ χαλεπῶς· ἠνώχλει δὲ καὶ κοιλίῃ δυσεντερικῇ. Τούτῳ πρωτὶ μὲν ἐδίδοτο γάλα αἷγιον καὶ ὕδατος πέμπτη μερίς, ἀνεξεσμένον, τὸ πᾶν κοτύλαι τρεῖς· ἐσπέρην δὲ, ἄρτος μὲν ἔξοπτος· ὄψα δὲ, σεῦτα, ἡ σίκυος, οἶνος μέλας λεπτός· ἐδίδοτο δὲ καὶ σίκυος πέπων· οὕτω δὲ διαιτωμένῳ καὶ ἡ κοιλίῃ ξυνέστη, καὶ τὰ οὖρα καθαρὰ ἐφοίτα· ἐγαλακτοποίησε δὲ, ἕως τὰ οὖρα ἀποκατέστη.

7.116 Γυναικὶ, ἐν Ἀβδήροισι, καρκίνωμα ἐγένετο περὶ τὸ στῆθος· ἦν δὲ τοιοῦτον· διὰ τῆς θηλῆς ἰχώρ ὕφαιμος ἔρρει· ἐπιληφθεῖσης δὲ τῆς ῥύσιος, ἀπέθανεν.

7.117 Τῷ Δεινίου παιδίῳ ἐν Ἀβδήροισι μετρίως ὀμφαλὸν τμηθέντι, συρίγγιον κατελείφθη, καὶ ποτε καὶ ἔλμινς δι' αὐτοῦ διήλθεν ἄδρᾶ, καὶ ἔφη, ὅτε πυρέξειε, χολώδεα ὅτι καὶ αὐτὰ ταύτη διήει. Προσεπεπτῶκει τούτῳ τὸ ἔντερον πρὸς τῷ συριγγίῳ, καὶ διεβέβρωτο ὥς τὸ συρίγγιον, καὶ ἐπανεῤῥήγνυτο, καὶ βηχία διεκώλυε διαμένειν.

7.118 Τῷ παιδίῳ τῷ Πύθωνος, ἐν Πέλλῃ, πυρετὸς αὐτίκα ἤρξατο πουλὺς, καὶ καταφορὴ πούλλη μετὰ ἀφωνίης· ὕπνοι ἐγένοντο, καὶ κοιλίῃ σκληρὴ παρὰ παντὰ τὸν χρόνον. Προστιθεμένου δὲ τοῦ ἐκ τῆς χολῆς, πούλλα διεχώρει, καὶ αὐτίκα ἐνεδίδου· ταχὺ δὲ πάλιν ἡ κοιλίῃ ἐπῆρετο, καὶ ὁ πυρετὸς παρωξύνετο, καὶ ἡ καταφορὴ διὰ τῶν αὐτῶν. Τῆς δ' αὐτῆς ἀγωγῆς ἐούσης, ἐδόθη τι τῶν σὺν κνήκῳ, καὶ σικύου, καὶ μηκωνίου, καὶ χολώδεα κατέρρηξε, καὶ αὐτίκα τὸ κῶμα ἐπέπαυτο, καὶ ὁ πυρετὸς ἐπρηῖνετο, καὶ τὰ ὅλα ἐκουφίσθη, καὶ ἐκρίθη τεσσαρεσκαιδεκαταῖος.

7.119

Εὐδημος σπλήνα ἐπόνει ἰσχυρῶς προσετάσσετο ὑπὸ τῶν ἱητρῶν ἐσθίειν πούλλα, πίνειν οἶνον μὴ ολίγον, λεπτόν, περιπατεῖν συχνά· οὐ μετέβαλλεν· ἐφλεβοτομήθη· σιτία καὶ ποτὰ πεφεισμένως περίπατοι ἐκ προσαγωγῆς οἶνος μέλας λεπτός· ὑγιάνθη.

7.120 Φιλιστίδι τῇ Ἡρακλείδου γυναικὶ ἥρξατο πυρετὸς ὀξύς, ἔρευθος προσώπου, ἐξ οὐδεμιῆς προφάσιος· ὀλίγον δ' ὕστερον τῆς ἡμέρης ἐρρίγωσεν· οὐκ ἀναθερμανθείσης, σπασμὸς ἐγένετο ἐν τοῖσι δακτύλοισι τῶν χειρῶν καὶ τῶν ποδῶν· σμικρὸν δὲ μετὰ ταῦτα ἐπεθερμάνθη, οὔρησε τροφιώδεα, νεφελώδεα, διεσπασμένα, νύκτα ἐκοιμήθη. Δευτέρῃ, ἐπερρίγωσεν ἡμέρῃ, σμικρῶ μᾶλλον ἐθερμάνθη· καὶ τὸ ἔρευθος ἦσσαν· καὶ οἱ σπασμοὶ ἐγένοντο μετριώτεροι· οὔρα διὰ τῶν αὐτῶν· νύκτα ἐκοιμήθη, σμικρὰ διαγρυπνήσασα, μηδεμιῆς δυσφορίας ἐούσης. Τριταίῃ οὔρησεν εὐχρώτερα, σμικρὰ ὑφεστηκότα· τὴν δ' αὐτὴν ὥρην ἐπερρίγωσε· πυρετὸς ὀξύς· ἰδρῶς ἐς νύκτα δι' ὅλου· ὥπὲρ δὲ τῆς ἡμέρης τὸ χρῶμα ἀνετράπη ἐς τὸν ἱκτερώδεα τρόπον· νύκτα ὑπνωσε δι' ὅλου. Τεταρταίῃ αἷμα ἐκ τοῦ ἀριστεροῦ ἐρρύη καλῶς, καὶ γυναικεῖα σμικρὰ ἐπεφάνη ἐν τάξει· πάλιν δὲ τὴν αὐτὴν ὥρην τὸ πυρέτιον παρωξύνθη· οὔρα τροφιώδεα σμικρὰ· κοιλίῃ δὲ, φύσει μὲν σκληρῇ, πούλῳ δὲ τι μᾶλλον ξυνεστήκει, καὶ οὐδὲν διήει, εἰ μὴ βάλανον πρόσθοιτο· νύκτα ὑπνωσεν. Πεμπταίῃ τὸ τε πυρέτιον πρηϋτερον, καὶ πρὸς τὴν ἐσπέρην δι' ὅλου ἵδρου· καὶ γυναικείων χώρησις· καὶ νύκτα ὑπνωσεν. Ἑκταίῃ οὔρησεν ἀθρόον πούλῳ τροφιώδες, σμικρὴν ὑπόστασιν ἔχον ὁμόχροον· περὶ δὲ μέσον ἡμέρης, σμικρὰ ἐρρίγωσεν, ὑπεθερμάνθη, ἵδρωσε δι' ὅλου· νύκτα ἐκοιμήθη. ἑβδο· μαίῃ σμικρὰ ὑπεθερμάνθη, εὐφύρως ἤνεγκεν· ἵδρωσε δι' ὅλου· οὔρα εὐχροα· ἐκρίθη πάντα.

7.121 Τύχων ἐν τῇ πολιορκίῃ τῇ περὶ Δάτον ἐπλήγη καταπέλτῃ ἐς τὸ στήθος, καὶ μετ' ὀλίγον γέλως ἦν περὶ αὐτὸν θορυβώδης· ἐδόκει δέ μοι ὁ ἱητρὸς ἐξαίρων τὸ ξύλον ἐγκαταλιπεῖν τὸν σίδηρον κατὰ τὸ διάφραγμα. Ἀλγέοντος δὲ αὐτοῦ, περὶ τὴν ἐσπέρην ἔκλυσέ τε καὶ ἐφαρμάκευσε κάτω· νύκτα διήγαγε τὴν πρώτην δυσφύρως· ἅμα δὲ τῇ ἡμέρῃ ἐδόκει καὶ τῷ ἱητρῷ καὶ τοῖσιν ἄλλοις βέλτιον ἔχειν· ἦν γὰρ ἡσυχᾶτος. Πρὸρρήσις, ὅτι, σπασμοῦ γενομένου, οὐ βραδέως ἀπολεῖται. Ἐς τὴν ἐπιούσαν νύκτα, δύσφορος, ἄγρυπνος, ἐπὶ γαστέρα τὰ πολλὰ κείμενος. Τρίτῃ, πρωτὶ ἐσπᾶτο· περὶ μέσον ἡμέρης ἐτελεύτησεν.

7.122 Εὐνοῦχος ἐκ κυνηγεσίας καὶ διαδρομῆς ὕδραγωγὸς γίνεται. Ὁ παρὰ τὴν Ἑλεαλκέος κρήνην, ὁ περὶ τὰ ἔξ ἔτεα ἔσχεν ἵππουρὶν τε καὶ βουβῶνα καὶ ἵξιν καὶ κέδματα. Ὁ τὸν αἰῶνα φθινήσας ἑβδομαῖος ἀπέθανεν. Πυοποιούντων ἄπεπτον, ἀλμυρὰ μετὰ μέλιτος. Πορνείῃ ἄχρωμος δυσεντερὴς ἄκος.

7.123 Τῇ Λεωνίδεω θυγατρὶ ἡ φύσις ὀρμήσασα ἀπεστράφη, ἀποστραφεῖσα, ἐμυκτήηρισεν· μυκτηρίσασα διηλλάγη· ὁ ἱητρὸς οὐ ξυνεῖδεν· ἡ παῖς ἀπέθανεν.

7.124 Ὁ Φιλοτίμου παῖς ἔφηβος ἦλθεν εἰς μὲ εὐρῶν κρανίον ὀστέον ἔρημον ἱητρικῆς ἐς ἰηχίνα τὰ κρύφημα οὐκ ὀρῶν ἐστῶτα.